

حکیم محمد موسیٰ امیر شری
ایک خط و مالیک تحفہ

محمد بن عبد الوہاب

آلہ کتب و تحفہ امیر شری

3463/2



○ ایک ادارہ
○ ایک تحریک

حکیم محمد موسیٰ امترسی

سید محمد عبداللہ قادری



دانا گنج بخش اکیڈمی

ہمایوں سٹریٹ بلال گنج لاہور

نام کتاب	۵۹۱۵۵۵	ایک ادارہ ایک تحریک
مکتب	86655	عظیم محمد موسیٰ امزسری سید محمد عبد اللہ قادری
ناشر		میاں زبیر احمد قادری ضیائی
تبع اول		یکم جنوری ۱۹۹۱ء
لاط		حاجی محمد اعظم منور رستم
مطبع		حامد حبیبیل پرنٹرز - لاہور
		قیمت : ۳۰ روپے



ملنے کا پتا

داتا گنج بخش اکیڈمی

صدام مندرل ہمایوں سٹریٹ گلی نمبر ۱۱۱ گنج آباد



۳
پنجاب

انتساب

آبا حضور قبلہ سید نور محمد قادری صاحب زید مجد

کے نام

ابوالمستعود۔ سید محمد عبد اللہ قادری

عکس نوادر

- ① عکس صفحہ اول فہرست فقیری یونانی دواخانہ امیرسرستہ ۱۹۴۱ء صفحہ ۱۲
- ② عکس سند خلافت و اجازت حضرت قطب مدینہ شاہ ۱۵
ضیاء الدین احمد قادری رضوی مدنی رحمۃ اللہ علیہ
- ③ عکس مکتوب شریف حضرت قطب مدینہ شاہ ضیاء الدین احمد
قادری رضوی مدنی رحمۃ اللہ علیہ
- ④ عکس مکتوب شریف (اجازت نامہ قصیدہ بردہ شریف) ۱۷
حضرت قطب مدینہ رحمۃ اللہ علیہ قلم فضیلت الشیخ صاحبزادہ
فضل الرحمن مدنی۔
- ⑤ عکس اجازت نامہ دلائل الخیرات شریف از حضرت ۱۸
قطب مدینہ مدنی۔ رحمۃ اللہ علیہ۔
- ⑥ عکس اجازت شیخ دلائل الخیرات حضرت محمد ہاشم شقرون مدنی فیضہ ۲۰

فہرست

صفحہ	
۴	عکس نوادر
۷	عرض حال
۹	پیش لفظ
۱۱	شعر پیر فضل حسین فضل گجراتی
۱۳	پیدائش و خاندان
۱۴	تعلیم
۱۴	بیعت
۲۱	ہجرت
۲۵	حکیم اہل سنت اور مرکزی مجلس رضا
۲۶	کتب خانہ حکیم محمد موسیٰ
۲۹	تصنیفات و تالیفات
۳۷	ایک تاریخی مغالطہ اور اس کا ازالہ
۳۷	حکیم صاحب مصنف گر کی حیثیت سے
۳۹	دینی و علمی کتب پھیلانے کی مہم
۴۰	حکیم صاحب جن مشاہیر سے متاثر ہوئے
۴۱	حلقہ احباب
۴۲	حکیم صاحب کے نین خصوصی دوست

صفحہ
۴۴

حکیم صاحب اور سید نور محمد تادری

۴۶

سیر و سیاحت

۴۶

حکیم صاحب کی حضرت میاں میر سے عقیدت

۵۱

مشابہیر کے تاثرات

۶۸

حکیم صاحب موصوف اور راقم الحروف

۷۰

اعتراف خدمت

۷۸

کتابیات

عرضِ حال

حکیم اہل سنت الحاج حکیم محمد موسیٰ صاحب ام تسری مدظلہ العالی بیک وقت ۔
ادیب ہیں ۔ نقاد ہیں ۔ محقق ہیں اور سب سے بڑھ کر یہ کہ مبلغ اسلام ہیں ۔ آپ کی علمی دینی
خدمات اور باب علم و دانش کی نظر میں بڑی قابل قدر اور وسیع ہیں ۔

میرے مکرم و معظم والد ماجد جناب سید نور محمد قادری قبلہ سے حکیم صاحب کے محاسنہ
مراسم ہیں ۔ مجھے ستمبر ۱۹۸۱ء تا نومبر ۱۹۸۳ء حکیم صاحب کی خدمت میں رہنے کا موقع ہوا کہ
بسیار ملازمت میرا تبادلہ لاہور میں ہو گیا تھا ۔ اس عرصہ میں حکیم صاحب نے میرے ساتھ
جس شفقت ۔ محبت اور رواداری کا سلوک فرمایا اس کے خوشگوار اثرات میرے
دل و دماغ پر ہمیشہ نقش رہیں گے حکیم صاحب کے ہاں قیام کے دوران مجھے اُن کی
زندگی کے ہر پہلو کا مطالعہ کرنے کا موقع ملا ہے اور اُن کی فیض رساں شخصیت سے میں
نے بہت استفادہ کیا ہے ۔

زیر نظر کتابچہ جہاں حکیم صاحب کے مختصر سوانح و حالات پر مشتمل ہے ہاں اس میں
وہ واقعات بھی شامل ہیں جن کا میں نے ذاتی طور پر مشاہدہ کیا ہے حکیم صاحب کی خدمت
اقدم میں یہ چند اوراق بطور بڑی عقیدت و ارادت پیش کئے جا رہے ہیں جبکہ ان کی عظیم
شخصیت کے لئے ایک ضخیم دفتر درکار ہے ۔ باوجود اس کے میں امید کرتا ہوں کہ میری یہ
مختصر سی کاوش اہل علم حضرات سے ضرور داد تحسین وصول کرے گی اور اُن کے ذی علم
دوستوں کو اس موضوع پر کام کرنے کی طرف متوجہ کرے گی ۔

اس کتابچہ کی تیاری میں میرے والد محترم کے علاوہ جناب شیخ الادب ڈاکٹر ۔

پیر محمد حسن زید مجدہ (راولپنڈی) ڈاکٹر پروفیسر محمد مسعود احمد (کراچی) علامہ اقبال احمد فاروقی
(لاہور) مؤرخ لاہور جناب میاں محمد دین کلیم قادری مرحوم (لاہور) محمد عبد الحکیم شرف قادری
(لاہور) کا بیس ممنون ہوں کہ انہوں نے میری حوصلہ افزائی فرماتے ہوئے حکیم صاحب کے
بارے میں اپنے تاثرات ارسال فرمائے اور اس امر کا اظہار کر دینا بھی از بس ناگزیر ہے کہ
محترم و مکرم جناب ابوالطاہر فدا حسین قدس سرہ اعلیٰ مہر و ماہ لاہور نے اپنی گونا گوں مصروفیات
کے باوصف پیش فقط بھی لکھا اور مسودہ میں جو کمی رہ گئی تھی مزید اضافے کر کے اسے کافی
حد تک پورا کر دیا ہے میں ان کی اس کرم فرمائی پر سراپا سپاس ہوں۔

آخر میں بطور خاص میں اپنے والد گرامی سید نور محمد قادری زید مجدہ کا تہ دل سے
ممنون ہوں کہ جن کی راہنمائی میں یہ کتابچہ مکمل ہوا۔ اللہ تعالیٰ ان بزرگوں کا سایہ بھاپا یہ بھار
سروں پر تادیر قائم رکھے۔ آمین بجاہ سید المرسلین صلی اللہ علیہ وآلہ وسلم۔

ابوالمسعود سید محمد عبد اللہ قادری
چک نمبر ۱۵ شمالی۔ ڈاک خانہ پک نمبر ۵
تحصیل بھابیہ ضلع گجرات

۱۱ اکتوبر ۱۹۹۰ء

پیش لفظ

محبتی سید محمد عبداللہ قادری صاحب پاکستان کے نامور محقق، مصنف و مقالہ نگار جناب سید نور محمد قادری کے فرزند ارجمند ہیں۔ انہوں نے لکھنے پڑھنے کا ذوق وراثت میں پایا ہے اور وہ متعدد مضامین و مقالات لکھ کر مختلف جرائد و رسائل میں شائع کروا چکے ہیں جنہیں ارباب علم و دانش نے نظر استحسان دیکھا ہے۔ سید صاحب عرصہ دو سال تک ہمارے فاضل دوست حکیم محمد موسیٰ صاحب امرتسری کے بہت قریب رہے اور ان کو حکیم صاحب کے نادر کتب خانے سے مستفید ہونے کا موقع ملا ہے۔ لہذا وہ جناب محترم حکیم صاحب پر ایک اچھا مقالہ لکھنے میں کامیاب نظر آتے ہیں۔

حکیم صاحب کو میں عرصہ چالیس سال سے نہ صرف جانتا ہوں بلکہ میری ان سے ایسی بے شرفاقت بنے جو باہمی اعتماد و ہم آہنگی اور اتفاق و اتحاد کا ایک مثالی امتزاج بنے وہ علمی ادبی دینی اور روحانی حلقوں میں نہایت قدر و منزلت کی نگاہ سے دیکھے جاتے ہیں اور وہ اپنی ناقابل فراموش علمی خدمات کے باعث کسی تعریف و تعارف کے محتاج نہیں ہیں۔ فاضل مدتب نے اس مختصر سی تالیف میں اپنے ذاتی مشاہدات کی روشنی میں حکیم صاحب موصوف کے خیالات و نظریات علمی خدمات جذبات و احساسات سیرت و کردار اور عادات و خصائل کو جس حسن خوبی سے مجتمع و یکجا کرنے کی کاوش کی ہے وہ لائق تحسین و تائید ہے اسکا حاصل مطالعہ یہ ہے کہ حکیم صاحب سے متعلق اس حقیقت کا بلا مبالغہ اعتراف کیا جاسکتا ہے کہ وہ برصغیر پاک و ہند کے ایک عظیم دانشور صوفی با صفا اور ایک عہد آفرین

شخصیت ہیں۔ قطع نظر اس سے حکمت و طبابت میں بھی وہ اپنی مثال آپ ہیں۔ خدمت خلق کا لازوال جذبہ آپ کی ناندانی روایت ہے۔ دکھی انسانیت سے پُر خلوص احساس ہمدردی آپ کا اور صفا پھونسا ہے۔ ان حقائق و شواہد کی رو سے انہیں خیر الناس مَنْ يَنْفَعُ النَّاسَ کی منہ بولتی تصویر کہا جائے تو بے جا نہ ہوگا۔

میں قادری صاحب کی اس شاندار کاوش پر انہیں بدیہہ تبریک پیش کرتے ہوئے دعا گو ہوں کہ رب قدیر انہیں ایسے صالحین کے نقش قدم پر گامزن ہو سکی توفیق بخشے آمین! حکیم صاحب پر متعدد ارباب علم تحقیقی مقالات و مضامین لکھ چکے ہیں۔ مورخ لاہور میاں محمد دین کلیم مرحوم، میاں محمد صادق قصوری، مشہور ادیب خواجہ رضی چدر صاحب اور میاں محبوب الہی انجینیر کے مضامین طبع ہو چکے ہیں۔ پروفیسر چودھری محمد صدیق گورنمنٹ اسلامیہ کالج سول لائسنز لاہور اور سید عارف محمود مجبور رضوی (گجرات) کے مقالات نہایت وسیع ہونے کے باوجود ہنوز منتظر طباعت ہیں جناب صاحبزادہ میاں زہرا احمد قادری کی توجہ سے بہ نادر مقالات بھی بہت جلد زیر طباعت سے راستہ ہو کر منصفہ شہود پر جلوہ گر ہو جائیں گے ان شاء اللہ تعالیٰ!

لاہور

۹ نومبر ۱۹۶۰ء

ابوالطاہر قداحسین قدا

مدیر اعلیٰ ماسنامہ مہر و ماد لاہور

جیہڑا چار گھڑیاں بیٹھا کول اُودے آخرا راہ منناں پیا اوہنوں

ایس جو پھویریں صدی وچ فضل ورگے کدھرے بہن دے لے اللہ لوک ملدے

پیہ فضل حسین فضل گجراتی

یہ دوا خانہ ۳۶ سال سے پبلک کی خدمت کر رہا ہے

خواجہ شمس الدین

خواجہ شمس الدین

لِکَلِّ دَاءٍ دَوَاءٌ

وَإِذَا مَرَضْتُ فَمَنْ لِي بِشَقِيئِ

فقیر فی یونانی دوا خانہ

۱۹۶۹ء

کی

۱۹۶۹ء

فہرست ادویات

جو

حکیم فقیر محمد صاحب خبشتی نظامی طبیب یونانی مالک و مہتمم
دوائی خانہ ہذا کی نگرانی میں غاصل احتیاط سے تیار کی جاتی ہیں

تمام خط و کتابت دارالرسال زر کیلئے یہ پتہ لکھئے :-

مینجر فقیر یونانی دوا خانہ - کڑو چیل سنگھ امرتسر

نوٹ :- دواؤں کی قیمتیں نرخ بازار کے مطابق کم و بیش ہوتی رہتی ہیں

لنائی برقی پریس امرتسر میں باہتمام مولوی غلط دانش پرنٹر ٹیپی اور حکیم فقیر محمد طبیب کڑو چیل سنگھ امرتسر

بِسْمِ اللّٰهِ الرَّحْمٰنِ الرَّحِیْمِ

محترم حکیم محمد موسیٰ امرتسری صاحب ایک فرد نہیں بلکہ ایک انجمن ہیں جس حیثیت سے بھی اُن کی علمی ادبی تحقیقی طبی اور دینی اہلیت پر نظر ڈالی جائے وہ ایک نمایاں مقام کے حامل نظر آتے ہیں۔ اُن کے مطب پر بسا اوقات شائقین علوم و معارف کا جم غفیر رہتا ہے وہ ایک پیش بہا کتب خانہ کے مالک ہیں جس میں کثیر تعداد میں عربی، فارسی، اردو اور پنجابی کی نادر کتب موجود ہیں جن سے استفادہ کے لئے صاحب ذوق حضرات حکیم صاحب سے رجوع کرتے ہیں۔

پیدائش و خاندان جناب حکیم صاحب ۲ اگست ۱۹۲۷ء ۲۸ صفر ۱۳۴۶ھ کو امرتسر کے مشہور عالم و عارف اور ممتاز طبیب حکیم فقیر محمد چشتی نظامی فخری رحمۃ اللہ علیہ (۱۸۶۴ء - ۱۹۵۲ء) بن حکیم نبی بخش چشتی امرت سری علیہ الرحمۃ کے ہاں پیدا ہوئے۔ آپ جاٹ قوم کی مشہور گوت "مان" سے تعلق رکھتے ہیں ڈاکٹر محمد ایوب قادری (مرحوم) حکیم صاحب کے حالات کا تذکرہ ان ہی کی زبانی یوں بیان کرتے ہیں۔

فخرالاطبا فقیر حکیم فقیر محمد چشتی نظامی امرتسری ۱۸۶۴ء میں امرتسر میں متولد ہوئے عربی فارسی و ہندی کی کتابیں مختلف اساتذہ سے پڑھیں۔ طب کی ابتدائی کتابیں گھر میں ہی پڑھیں پھر مولوی حکیم محمد براہیم جالندھری ثم امرتسری مسیح الطب حکیم غلام جیلانی امرتسری اور حکیم حیدر علی بجنوری سے استفادہ کرتے بمیل فن کی علامہ ذمال حضرت مولانا محمد عالم آسی سے بھی اکتساب فیض کیا۔ کامیاب طبیب اور عابد و زاہد صوفی منش بزرگ تھے ۱۹۵۲ء میں امرتسر میں طب جاری کیا۔ ۱۹۵۴ء میں ایک دو اسارا دار بنام فقیری یونانی دواخانہ قائم کیا۔ آپ کے مجربات اور افادات عالیہ "مجربات فخرالاطبا" کے نام سے شائع ہو چکے ہیں۔ آپ برصغیر کی تقسیم کے بعد لاہور میں منتقل ہو گئے اور یہیں ۲۲ اپریل ۱۹۵۲ء کو واصل حق ہو کر حضرت میاں میر قادری رحمۃ اللہ علیہ کے حواریں دفن ہوئے۔

۲۷ حکیم صاحب کے نھیاں کشمیری الاساتذہ شیخ ہیں آپ نے مانا جان کا نام جناب کریم شیخ قادری مرحوم تھا

میرے خاندان کے تمام بزرگ حنفی اور مشرباصوفی عسافی تھے حضرت والد ماجد پہلے اپنے
رشتہ کے چچا مولوی حکیم فتح الدین سے سلسلہ چشتیہ میں فیضیاب ہوئے پھر انہیں کے کہنے پر
حضرت مولانا الحاج میاں علی محمد خاں سجادہ نشین بستی شریف (ہوشیار پور) سے بیعت ہوئے
انھہ بھی حنہت میاں صاحب موصوف سے بیعت ہے۔

بہایت ہمارا خاندانی مشغلہ ہے میرے تین بڑے بھائی ہیں وہ بھی طبیب ہیں۔ ایک
پھوٹے بھائی ہیں وہ بھی طبیب ہیں اگرچہ مطب نہیں کرتے ۳۔

تعلیم حکیم صاحب نے قرآن مجید ناظرہ استاذ القراءات جناب قاری کریم بخش سے پڑھا۔ فارسی
اور عربی صفت و نحو کی تحصیل مفتی عبدالرحمن ہزاروی مدرس مدرسہ نعمانیہ امرتسر سے کی۔ پھر حضرت علامہ
محمد عالم آسی امرتسری رحمۃ اللہ علیہ سے استفادہ کیا۔ والد ماجد سے مثنوی مولانا روم کے پہلے دو
دفتر سبقاً سبقاً پڑھے اور علم طب کی تحصیل کی اور ہندوؤں سے کاروباری حساب کتاب کیلئے
جناب محمد شفیع پانڈے سے "لنڈے" پڑھے کہ ان دنوں ہندو دکاندار بھی لنڈوں میں لکھتے تھے
ان بزرگوں کے علاوہ بعض دیگر حضرات سے بھی کتاب علم کیا۔

بیعت حکیم صاحب جب سن تیز کو پہنچے تو اپنے والد ماجد کے حسب ارشاد عمدة الکاملین
زبدۃ العارفین فرید العہد حضرت الحاج میاں علی محمد خاں چشتی نظامی فخری رحمۃ اللہ علیہ سجادہ
نشین بستی شریف (ہوشیار پور) سے سلسلہ چشتیہ میں ۱۹۳۶ء میں بیعت ہوئے بعد ازاں ۱۹۴۲ء
میں سلسلہ قادریہ میں شیخ العرب والعجم قطب مدینہ حضرت شاہ ضیاء الدین احمد قادری مہاجر
مدنی رحمۃ اللہ علیہ (۱۹۸۱ء) خلیفہ اعلیٰ حضرت امام اہل سنت مجدد دین و ملت شاہ
احمد رضا خاں قادری بریلوی قدس سرہ (۱۹۲۱ء) کی بیعت تبرک سے مشرف ہوئے حضرت
قطب مدینہ حکیم صاحب پر غایت درجہ مہربان تھے اور ہمیشہ آپ کو الطاف کریمانہ سے نوازتے
حکیم صاحب کو "حکیم اہل سنت" کا خطاب سمیت ہی نے دیا تھا خلافت بھی عطا فرمائی

محرم ۱۴۰۱ ہجری القمری کراچی جولائی تا ستمبر ۱۹۸۱ء

بِسْمِ اللَّهِ الرَّحْمَنِ الرَّحِيمِ

الحمد لله والصلوة والسلام على خاتم الانبياء
والمرسلين سيدنا محمد صلى الله عليه وسلم
وبعد فقد طالب مني الفاضل حكيم محمدي
امرئ سرى الإجازة لقراء البردة الشريفة
لما أجازني مشايخي الأبرار فاجبرته لذلك
لقاء ثواب الله ورضوانه وأوصيته بأرج
لديني وأولادي من دعاة الخير
والله الموفق والهادي إلى صراطه المستقيم

أمرت محمد الرحمن
عصو ربه الفقير إليه

فضل الله عليه



مسحلاً بجامداً أو مصحلاً ومصحلاً

ولقد فقد تشرف بزيارة سيدنا رسول الله
صلى الله عليه وسلم مولانا إلى اسم محمد
وطلب منا الإجازة **القصيدة** ذلك أئبل
الخيرات الذي هو السبب لنيل
الخيرات والبركات فاجزناه لنزل
إجازة عامة مطلقاً باسمه نال الله
لنا وله القبول وصلى الله على سيدنا
محمد وعلى آله وصحبه وسلم

١٢ - ١١ - ١٤٩٣ هـ الفقير إلى الله

صلى الله عليه وسلم
سيدنا محمد
وآله وصحبه
وسلم



حقّی حکیم صاحب نے سلسلہ نقشبندیہ میں بھی حضرت حاجی علم الدین صاحب نقشبندی خلیفہ
حضرت مہر محمد صوبہ صاحب قدس سرہ سے کسب فیض کیا یہاں یہ اظہار کردینا بھی ضروری ہے
کہ حاجی علم الدین صاحب نے از خود قصیدہ بردہ شریف اور دیگر اجازتیں عطا کیں بعدہ سلسلے کی
اجازت سے بھی سرفراز کیا حکیم صاحب خود ان سے مستدعی نہیں ہوئے تھے۔

قیام مدینہ منورہ (جو تقریباً پونے تین ماہ رہا) کے دوران حضرت قطب مدینہ رحمۃ اللہ علیہ
کے علاوہ متعدد شیوخ سے کسب فیض کیا جن کے اسمائے گرامی یہ ہیں:-

○ شیخ محمد حسین رمزی المیمنی رحمۃ اللہ علیہ خلیفہ حضرت خواجہ ضیاء معصوم مجددی مدفون چا
بلغ (افغانستان) کو مکمل دلائل الخیرات شریف سنا کر اس کی اجازت حاصل کی اور ساتھ
ہی قصیدہ بردہ شریف کی اجازت سے بھی سرفراز ہوئے۔

○ شیخ الدلائل حضرت شیخ محمد ہاشم شقرون مدظلہ العالی سے بھی دلائل الخیرات شریف کی
اجازت کا اعزاز حاصل کیا۔ (اجازت کا عکس اگلے صفحہ پر ملاحظہ فرمائیں)

○ حضرت بابا جی غلام رسول جالندھری المعروف بہ بابا جی بلیاں والے۔

○ حضرت حافظ خیر محمد سندھی

○ حضرت شیخ سید محمد علی حلّبی جو زیادہ وقت مسجد نبوی شریف میں گزارتے تھے۔

○ حکیم صاحب جب حج بیت اللہ زیارت روضہ رسول صلی اللہ علیہ وآلہ وسلم کے لئے گئے تو حضرت
شرافت نوشاہی نے تاریخ اس طرح کہی -

افتخارِ ماسہیر فاضلاں	اعلم العلماء امیر کمالاں
آل حکیم موسیٰ امرت سری	زینتِ اختران خود در سری
از عنایاتِ خداوندِ کریم	بہرہ ور شد از زیاراتِ عظیم
از شرافتِ باد اور شاہسوا	صد مبارک ہم دعا بی شمار

باسمہ اعجاز از ہاتف شنو
فیض عالم حاجی الحسین گو

۱۳۹۳ ہجری

بِسْمِ الرَّحْمَنِ الرَّحِيمِ

لَقَدْ أَجَزْتُ الْحَاجَّ حَكِيمَ مُحَمَّدٍ مُوسَى
 أَبَهُ فَقِيرَ مُحَمَّدٍ سَاكِنَ لَدَهُوَ فِي قَرَاءَةِ
 دَلِيلِ الْخَيْرَاتِ وَأَبَهُ يَقْنُ اللَّهَ حَيْثُ
 مَا كَانَهُ وَنَأَى لَهُ تَعَالَى أَنَّهُ يُؤْفِقُهُ لِكُلِّ
 خَيْرٍ أَنَّهُ شَاءَ لَهُ

۱۹ / ۴ / ۹۳ هـ

شیخ زلال
 الخیرات
 محمد صالح شرف

○ حضرت شیخ فہمی آفندی شاذلی (رحمہم اللہ تعالیٰ) کی خدمت میں بھی حاضر ہو کر فیوض و برکات کی دولت سے مالا مال ہوتے رہے۔ حضرت شیخ فہمی آفندی قدس سرہ نے مہربانیت کے تعویذ کی اجازت بھی مرحمت فرمائی۔

سجستان حکیم صاحب نے تحریک پاکستان کے زمانہ میں نوجوانانِ امرتسر کے ساتھ مل کر تحریک کو کامیاب بنانے میں مثالی کردار ادا کیا۔ پاکستان بننے کے بعد آپ کے والد ماجد امرتسر سے ہجرت کر کے لاہور چلے آئے لیکن حکیم صاحب چند ماہ بعد سرگودھا تشریف لے گئے اور وہاں پیل بازار میں دکان حاصل کر کے کریانہ کا کاروبار شروع کر دیا لیکن لاہور میں آپ کے والد گرامی اپنے فرزند کی کمی کو بہت محسوس کر رہے تھے انہوں نے حکیم صاحب کو لکھا کہ وہ سرگودھا کا کاروبار چھوڑ کر لاہور آجائیں اور مطب میں ان کا ہاتھ بٹائیں۔ چنانچہ حکیم صاحب نے اپنے والدِ مشفق کے ارشاد کی تعمیل کرتے ہوئے سرگودھا کو خیر باد کہہ دیا اور لاہور آ گئے والد ماجد کے حضور میں رہ کر کھلی نسبت کی خدمت میں بہترین مصروف ہو گئے۔

امرتسر اور لاہور میں حکیم صاحب کے والدِ مکرم فخر الاطباء قبلہ حکیم فقیر محمد چشتی نظامی فخری (امرتسری) کا مطب مرجع خلافت تھا وہ ایک بلند پایہ طبیب ہی نہیں تھے بلکہ سلسلہ علیہ چشتیہ کے ایک صاحبِ حال بزرگ بھی تھے وہ ۲۷ رجب المرجب ۱۳۷۱ھ بمطابق ۲۲ اپریل ۱۹۵۲ء کو واصلِ بحق ہوئے اور حضرت میاں میر تقاوری علیہ الرحمۃ کی درگاہِ عالیہ کی جنوبی دیوار کے زیر سایہ محو خواب ابدی ہوئے۔ مزارِ پختہ بنا ہوا ہے۔ نور اللہ مرقدہ۔

حضرت کے مزار کی الواح کی تصاویر ملاحظہ ہوں۔


عکس لوح مزار حضرت فخر الاطباء رحمۃ اللہ علیہ



خطاط: حضرت حافظ محمد یوسف سیدی رحمۃ اللہ علیہ

86655

عکس لوح مزار حضرت فخر الاطباء رحمۃ اللہ علیہ (جانب شمال)



خطاط حضرت حاجی محمد اعظم منور رستم
جانشین مجدد فن حضرت عسوفی عبد المجید
پر دین رقم قدس سرفہ

جب حضرت فخرالاطباء کا وصال ہوا اُن دنوں حکیم صاحب کی رہائش چوک انارکلی میں مسلم مسجد کے سامنے ایک مکان کے بالائی حصہ میں تھی۔ اسی قیام کے دوران آپ کے مراسم مولوی شمس الدین مرحوم تاجر کتب نادروں سے استوار ہو گئے چونکہ مولوی صاحب مرحوم کی دکان صرف ایک تاجر کتب کی دکان ہی نہ تھی بلکہ وہ لاہور میں ایک بے مثال مرکز علم کی حیثیت رکھتی تھی اور علم کے پروانے وہاں ہر وقت جمع رہتے تھے۔ مولوی صاحب مرحوم کی دکان پر آنے جانے کے باعث حکیم صاحب کے اہل علم سے تعلقات مزید استوار ہو گئے۔

حکیم اہل سنت اور مرکزی مجلس رضا

حکیم صاحب نے محسوس کیا کہ پاکستان میں اہل سنت و جماعت ایک عظیم اکثریت ہیں ہونیکے باوجود متحد و متفق نہیں۔ پیران عظام اور علماء کرام تبلیغ دین کا حق ادا نہیں کر رہے ہیں اور ملک کے سوادِ اعظم کو منظم کرنے میں کوئی دلچسپی نہیں لے رہے۔ اہل سنت کے عقائد اور اکابر کے سوانح اور انکی دینی ملی اور سیاسی خدمات کے بارے میں ٹریچر تقریباً مفقود ہے اور اہل علم طبقے کا یہ عالم ہے کہ باوجود حنفی اور سننی ہونیکے علمی محافل میں اعلیٰ حضرت شاد احمد رضا خان قادری بریلوی علیہ الرحمۃ کا نام لینے سے شرماتے ہیں بدیں و جہ اعلیٰ تعلیمی اداروں کالجوں و یونیورسٹیوں میں مخالفین منظم طور پر چھانے ہوئے ہیں چنانچہ ان حالات کی سنگینی سے متاثر ہو کر حکیم صاحب نے ۱۹۶۸ء میں اعلیٰ حضرت امام اہل سنت رحمۃ اللہ علیہ کی یاد میں چند احباب کے تعاون سے انقلابی تحریک کی شکل میں مرکزی مجلس رضا رجسٹرڈ لاہور کی بنیاد رکھی۔

مرکزی مجلس رضا رجسٹرڈ لاہور نے ۱۹۶۸ء سے یکسر ۱۹۸۵ء تک شمالی کردار و اکابر مجلس رضا مختلف زبانوں عربی، اردو، انگریزی پشتو اور سندھی میں لاتعداد کتب طبع کر کے اطراف و اکناف عالم میں پہنچا چکی ہے۔ قابلِ تحسین بات یہ ہے کہ قیمتی مواد اور عمدہ کتابت و طباعت پر مشتمل یہ کتب پوری دنیا میں مرکزی مجلس رضا لاہور نے بلا قیمت تقسیم کی ہیں۔ مندرجہ ذیل حضرات حکیم صاحب کے رفقاء کار میں شامل رہے ہیں۔

○ حضرت سید محمد حسن شاہ نوری ○ میاں زبیر احمد قادری فیاضی - لاہور ○ خلیل احمد رانا جہانیاں ○ جناب محمد ضیاف ازہر - لاہور کینٹ ○ غلام مصطفیٰ بٹ - لاہور ○ جناب سید عارف محمود مہجور - گجرات ○ جناب ظہور الدین خان لاہور ○ حضرت علامہ عبدالمجید خان اختر

شاہجہان پوری لاہور ○ جناب محمد نعیم طاہر بانی کنز الایمان سوسائٹی - لاہور کمینٹ .

○ متاضی صلاح الدین قادری - لاہور

○ یہاں یہ بتا دینا بے حد ضروری ہے کہ حضرت قبلہ مفتی تقدس علی خاں رضوی بریلوی اور حضرت پیر غلام قادر اشرفی (لالہ موسیٰ) کی مالی معاونت اور خصوصی دعائیں کارکنان مجلس کے حوصلے بڑھاتی رہیں۔

کتب خانہ حکیم محمد موسیٰ

حکیم صاحب ایک نہایت ہی قیمتی کتب خانہ کے مالک ہیں جس میں کثیر تعداد میں عربی، فارسی، اردو، پنجابی اور انگریزی کی نادر کتب موجود ہیں جن سے استفادہ کے لئے متلاشیان علم حکیم صاحب کے پاس آتے ہیں اور فیض یاب ہوتے ہیں۔

جناب ڈاکٹر محمد حسین صاحب تسبیحی کتاب خانہ ہائے پاکستان (جلدیم) میں حکیم صاحب کے کتب خانہ کا ذکر اس طرح کرتے ہیں۔

”کتاب خانہ حکیم محمد موسیٰ امرتسری ریلوے روڈ (خیابان آہن) ۵۵ لاہور
مالک اس کتاب خانہ حکیم حاج محمد موسیٰ امرتسری است کہ از لحاظ فن پریشانی
قدیم و نوع کارش شہرت و پیرہ دارد و ضمناً کتب و مقالات گوناگون
در موضوع معارف اسلامی و ادب و طب نگاشته است بعضی از کتابها
در طب او و بعضی در خانہ اش انبار شدہ است تقریباً ... مجلد
کتاب چاپی و ... نسخہ خطی دارد ... ۵۴

ایک افسوس ناک امر یہ ہے کہ حکیم صاحب کے پاس آنے والے بعض مقدس حضرات ان کی بیماری نزول الماء کے دوران بے شمار کتابیں اٹھا کر بے جلتے سے اگر اس طائفہ مقدسہ کے افراد

۵ کتاب خانہ ہائے پاکستان (جلدیم) تالیف ڈاکٹر محمد حسین تسبیحی مطبوعہ اسلام آباد ۱۹۷۷ء

اپنے ہاتھ کی صفائی نہ دکھاتے تو حکیم صاحب کے کتب خانے میں کتابوں کی تعداد دس ہزار سے زائد ہوتی۔

الغرض حکیم صاحب نے اپنی زندگی کا کل اثاثہ کتب خانہ پنجاب یونیورسٹی لاہور میں کو بطور عطیہ پیش کر دیا ہے۔ حکیم صاحب کا یہ کارنامہ لائق صد تقلید ہے۔ حکیم صاحب نے پنجاب یونیورسٹی لاہور میں کو جو کتابیں سپرد کیں انکی تعداد پانچ ہزار تین سو ۵۰ ہے۔ اس کے بعد سیکڑوں مادر کتب بھجوانی جا چکی ہیں۔ اس طرح تقریباً چھ ہزار کتب حکیم صاحب کے ذخیرہ میں پہنچ چکی ہیں۔ ابھی یہ سلسلہ ترسیل کتب بالاقساط جاری ہے اس ذخیرہ سے دنیا بھر کے دانشور بشمول مستشرقین مستفید و مستفیض ہو رہے ہیں۔ پہلی مرتبہ جو کتب عطیہ کی گئیں انکی وصولیابی کی رسید کا عکس آئندہ صفحے پر ملاحظہ ہو۔

اس سے قبل حکیم صاحب نے بیش قیمت نوادر عجائب گھر کو بھی بطور عطیہ دیئے جن کی رسید کا عکس کتاب کے آخر میں دیکھئے۔



فون 8688-3

بسم اللہ الرحمن الرحیم

پنجاب یونیورسٹی لائبریری

ڈائریکٹر عظمیٰ کمپن

لاہور - ۵۴۵۹۰

D/41/L

تاریخ ۱۶-۱-۹۵

محترم حکیم صاحب !

السلام علیکم - 24 دسمبر 1989ء کو آپ کا قابل قدر ذخیرہ کتب ہماری

لائبریری میں منتقل ہو گیا۔ آپ کی جانب سے ہمارے میں بھی کتابیں وصول ہوتی رہیں۔

اس طرح اس وقت تک کتابوں کو کل تعداد 5375 (پنچول جلدیں و نسخے) ہو گئی ہے۔

عم اس گراں قدر عطیہ کے لیے آپ کے تہ دل سے شکریہ ادا ہے۔ ہندوستانی کے طلبہ و

اساتذہ اور محققین یقیناً اس ذخیرے سے مستفید ہوتے رہیں گے۔ یہ ایک ایسا صدقہ جاریہ

ہے جو ہمیشہ آپ کے لیے باعث ثواب ثابت ہوگا۔ ہم دعا گو ہیں کہ خداوند عالم اس کار

کے لیے آپ کو اجر عظیم عطا کرے۔

آپ کی حراش کے مطابق اس ذخیرے کی مرتبہ فہرست کی دو کاپیاں آپ کے بھارت

اور استعمال کے لیے ارسال کر دی جائیں گی۔

اللہ کرے آپ کے مزاج بخیر ہو۔ والسلام مع الاکرام

مخلص
محمد رفیع

(محمد رفیع احمد)
چیف لائبریری

خدمت ہے۔

حاجہ حکیم محمد موسیٰ امرتسری صاحبہ
۱۵ ... ریلوے روڈ، لاہور - 7

تصنیفات و تالیفات

- حکیم صاحب محض ایک دینی راہنما ہی نہیں بلکہ محقق مقالہ نگار بھی ہیں آپ کے کسی تحقیقی مضامین مثلاً
- لاہور کے اطباء، مشمولہ رسالہ نقوش لاہور (لاہور نمبر، فروری ۱۹۶۲ء)
 - کشمیر کے فارسی شعراء رسالہ ادبی دنیا لاہور (کشمیر نمبر)
 - مولانا سید امیر علوی اجمیری۔ ماہ نامہ ضیائے حرم لاہور جولائی ۱۹۶۲ء
 - شاہ احمد رضا خاں اور ان کے رفقاء کی سیاسی بصیرت۔ مشمولہ مقالاتِ یومِ رضا
 - مقدمہ کشف المحجوب لاہور
 - مقدمہ مکتوباتِ مجدد الف ثانی لاہور
 - مقدمہ عباد الرحمن لاہور
 - مقدمہ الجواب فی مضمین شرح قصیدہ غوثیہ از مولانا محمد عبدالمکمل کسواوی
 - مقدمہ کشف الحقائق
 - مقدمہ کلمہ حق از مولانا محمد عبدالحکیم اختر شاہ جہان پوری

- سخنان چند سیاح لامکان مولف سید ابوالفیض قلندر علی سہروردی
- سخنان چند انوار قطب مدینہ مرتبہ رانا خلیل احمد
- پیش لفظ مزارات بی بیان پاک دامن ماہ نامہ عرفات لاہور ستمبر اکتوبر ۱۹۶۲ء
- پیش لفظ فضائل حضرت امیر معاویہ رضی اللہ عنہ
- پیش لفظ گستاخ رسول (صلی اللہ علیہ وآلہ وسلم) کی سزا قتل
- تعارف مکہات بشمول احوال و آثار حضرت قطب جمال الدین احمد انصاری
- عبد الرحمتہ از سردار علی احمد خاں
- چند ایک آپ بیتیاں رسالہ نقوش لاہور (آپ بیتی نمبر)
- پاکستان کے متعلق مستند حقائق ماہ نامہ فیض الاسلام راولپنڈی (قائمہ اعظم نمبر)
- الطاف القدس از حضرت شاہ ولی اللہ دہلوی - المعارف - لاہور

- بزرگان لاہور پیر غلام دستگیر نامی
- روحانی شفا خانے عبدالحق - ظفر چشتی
- حکیم صاحب کئی کتابوں کے مصنف بھی ہیں چند ایک کے نام حسب ذیل ہیں:
- مشابیر امت سر - غیر مطبوعہ
- تذکرہ مولانا نور احمد امروہی - غیر مطبوعہ
- اذکار جمیل (تذکرہ سید برکت علی خلیجیانوی) مطبوعہ تعلیمی پرنٹنگ پریس لاہور ۱۹۶۳ء
- ذکر مغفور (حالات سید مغفور القادری) مطبوعہ مکتبہ مہر و ماہ گلستان ادب لاہور ۱۳۹۲ھ
- مولانا غلام محمد ترنم رحمۃ اللہ علیہ مطبوعہ انجمن تبلیغ الاحناف پاکستان لاہور ۱۹۶۱ء
- کشف المحجوب تالیف حضرت سید علی بن عثمان بجویری معروف بہ دانا گنج بخش رحمۃ اللہ علیہ
- لاہور تصوف کے موضوع پر دنیا کی بہترین کتابوں میں سے ہے اس کے اردو ترجمہ از علامہ

ابوالحسنات سید محمد احمد قادری علیہ الرحمۃ پر حکیم صاحب نے ۶۴ صفحات پر مشتمل مبسوط مقدمہ لکھا ہے جسے ذی علم حضرات نے بے حد پسند کیا ہے۔ کشف المحجوب کا یہ ترجمہ ۱۳۹۳ھ میں شائع ہوا۔ تنازع طباعت حضرت شرافت نوشاہی صاحب نے کہی

بحمد اللہ کتاب کشف المحجوب کہ رشد و معرفت راں بہت مطلوب
 ز تصنیف مقدس قطب عالم کہ نامش گنج بخش پاک محبوب
 بہ تقدیمش حکیم نیک موسیٰ بہ تحقیق و تفکر بہت محسوب

شرافت جست از سال طباعت

شدہ مسموع "باب علم مرغوب" ۷۱

ایک دفعہ راقم الحروف اپنے والد گرامی سید نور محمد صاحب قادری دام ظلہ کے ہمراہ ڈاکٹر وحید قریشی (سابق پرنسپل اور ٹیٹل کالج پنجاب یونیورسٹی لاہور و سابق صدر نشین مقدمہ قومی زبان اسلام آباد) کے پاس اور ٹیٹل کالج گیا۔ قریشی صاحب بڑے تپاک سے ملے موصوف نہایت خلیق اور ملنسار شخصیت ہیں۔ دوران گفتگو بات کشف المحجوب کے "مقدمہ" تک جا پہنچی ڈاکٹر صاحب فرمانے لگے جناب حکیم محمد موسیٰ امرتسری صاحب نے کشف المحجوب پر دیباچہ لکھنے کا حق ادا کر دیا ہے میں ان کی اس محنت اور عرق ریزی کا مغفرت ہوں۔

حکیم صاحب کے مضامین و مقالات اور دیگر علمی کارناموں پر پروفیسر حویپدی محمد صدیق صاحب نے بہت اچھا مقالہ لکھا ہے۔

تبصرہ جات

حکیم صاحب محقق و ادیب ہونے کے ساتھ ساتھ بلند پایہ مبصر بھی ہیں وہ ۱۹۶۴ء سے لیکر ۱۹۷۵ء تک پہلے اپنے نام سے پھر "آثم" اور "کلیم" کے قلمی ناموں سے ماہنامہ فیض الاسلام راولپنڈی میں باقاعدہ کتب و رسائل پر تبصرے لکھتے رہے ہیں یہ تبصرے بڑے جاندارانہ لاک

۷۱ منتخب اعجاز التوازیح تألیف شریف احمد شرافت نوشاہی مطبوعہ راولپنڈی ۱۹۷۶ء

ہوتے تھے ابو منور علی برادران تصنیف رئیس احمد جعفری پر حکیم صاحب کا تبصرہ ملاحظہ ہو۔ یہ تبصرہ حکیم صاحب کی تحریر کی تمام خصوصیات اپنے اندر لئے ہوئے ہے۔

”مولانا محمد علی جوہر اور مولانا شوکت علی ایسے زعیم قوم گزرے ہیں کہ مسلم قوم ہمیشہ ان پر بجا طور پر فخر کرے گی۔ ان دونوں بھائیوں..... نے مسلمانوں کی فلاح و بہبود کیلئے جو کچھ کیا وہ ہر کسی کا حصہ نہیں۔ افسوس کہ ایسے سچے خادمان قوم و ملت بزرگوں پر پاکستان میں آج تک جو کام ہوا ہے وہ نہ ہونیکے برابر ہے مگر اسکے برعکس ان لوگوں پر بہت کچھ لکھا اور چھپا جا چکا ہے جن سے مسلمان قوم کو بہت نقصان پہنچا اور جسکی سیاسی کارکردگیوں سے متعصب ہندوؤں کے مفاد کو بہت زیادہ تقویت ملی پاکستان میں ان کانگرس کے آلہ کار لوگوں پر جس سرعت سے کام ہو رہا ہے ان سے نظریہ پاکستان کی بنیادیں متزلزل بلکہ منہدم ہو جانے کا اندیشہ ہے الحمد للہ اب بعض اہل علم کو اس کا احساس ہوا ہے اور انہوں نے اقبال، جناح، سر سید اور علی برادران وغیرہ کے سیاسی کارناموں کو قوم کے سامنے پیش کرنے کا بیڑا اٹھایا ہے۔

سید رئیس احمد جعفری جو پاک و ہند کے مشہور ادیب مصنف اور صحافی ہیں انکو مولانا شوکت علی کے ساتھ کام کرنے کا موقع ملا ہے اور ان کے پاس علی برادران کے متعلق کافی مواد موجود ہے۔ انہوں نے چند ہی خواہان ملت کے تعاون سے ”محمد علی اکیڈمی“ قائم کر کے یہ پہلا مجموعہ (علی برادران) کے نام سے شائع کرنے کی سعادت حاصل کی ہے۔ اس کتاب میں سب سے اول وہ مقالات درج کئے گئے ہیں جو جعفری صاحب نے خاص طور پر اس مجموعہ کیلئے پاک و ہند کے مشہور اہل علم سے لکھوائے ہیں۔ پھر اوراق پارینہ کے زیر عنوان پرانے مضامین شامل اشاعت کئے ہیں جو علی برادران کے خصوصی دوستوں اور انکی خدمات سے واقف لوگوں کے رقم کردہ ہیں مثلاً مولانا صبغت اللہ فرنگی محلی، قاضی عبدالغفار اور سید سجاد حیدر یلدرم وغیرہ۔

تیسرے عنوان ہے "شوکت علی" اسکے تحت رئیس احمد جعفری اور یحییٰ اعظمی کے رشحاتِ قلم ہیں۔
چوتھے عنوان کے تحت اخبار ہمدرد سے سیاست، صحافت، تاریخ، ادب اور شعرا و افسانہ
سے متعلق شائع شدہ مضامین جمع کر دیے گئے ہیں۔

پانچواں عنوان ہے "شخصیات" یہاں رؤف بے کمانڈر جہاز حمید بہ اور مسٹر گاندھی پر
مضامین ہیں جو ہمدرد ہی سے لئے گئے ہیں۔

چھٹے عنوان کے تحت بھی سیاسی اور تاریخی نوعیت کے چار مضامین ہیں۔
ساتویں حصے میں ہمدرد میں مطبوعہ افسانے درج کئے گئے ہیں اور آٹھویں میں ہمدرد
کے دورِ ثانی سے متعلق مضامین ہیں۔

عنوانِ نہم کے تحت بہت سے مضامین ہیں جو "ٹرکس میڈیکل مشن" کے متعلق ہیں۔
دسواں باب بہت ضروری موضوع سے تعلق رکھتا ہے یعنی "ہنگامہ مسجد کا پور"
گیارہویں حصے میں مولانا شوکت علی کے خطوط و مقالات ہیں جو اس کتاب کی جان
ہیں خطوط زیادہ تر حضرت مولانا عبدالباری فرنگی محلی رحمۃ اللہ علیہ کے نام ہیں جو شوکت علی
مرحوم نے اپنی نظر بندی اور اسیری کے ایام میں لکھے۔

بارہویں عنوان کے تحت رئیس الاحرار مولانا محمد علی جوہر کے خطوط ہیں یہ خطوط بہت
ہی اہمیت رکھتے ہیں آخر میں سلیم محمد علی کے وہ خط ہیں جو انہوں نے لندن سے لکھے تھے۔
خاتمہ پر دو ضمیمے ہیں پہلا ضمیمہ رئیس احمد جعفری کا ہے "خلافت اور کانگریس" دوسرا سید
حسن ریاض صاحب کا ہے اس میں تحریک خلافت پر روشنی ڈالی گئی ہے۔

ہم نے پیش نظر کتاب کا جو تعارف لکھا ہے اس سے قارئین کو بخوبی معلوم ہو جائیگا اس میں
کیا کچھ ہے اور جعفری صاحب نے علی برادران کو سمجھنے کیلئے کیا کچھ جمع کر دیا ہے ہم جعفری صاحب کو اس
پیشکش پر پُر تیر یک پیش کرتے اور امید رکھتے ہیں کہ وہ اس سے بھی زیادہ ٹھوس کام کریں گے۔

۱۶ ماہ فیض الاسلام راولپنڈی جنوری ۱۹۶۵ء ص ۵۰-۵۱-۵۲

۲۔ درج الذر فی اصول حدیث خیر البشر مرتبہ صاحبزادہ حافظ علی احمد

۳۔ حیات امداد از انوار الحسن انور پر تبصرہ درج ذیل ہے

”مولانا انوار الحسن شیرکوٹی استاذ فارسی اسلامیہ کالج لاٹھیپور ایک عرصہ سے تالیف و تصنیف میں منہمک ہیں اور بہت سی دینی کتابیں اور بزرگان دین کے تذکرے عوام کے سامنے پیش کرنے کی سعادت حاصل کر چکے ہیں۔ انہوں نے حال ہی میں شیخ العرب العجم حاجی امداد اللہ مہاجر مکی کی سوانح حیات بنام ”حیات امداد“ تصنیف فرما کر شائع کی ہے۔ حضرت حاجی صاحب پر آج سے پون صدی پیشتر کی کتابیں لکھی جا چکی ہیں جن کو بڑی مقبولیت حاصل ہے مگر پیش نظر کتاب جدید انداز میں اور خاص مقصد کے تحت لکھی گئی ہے۔ اس کتاب میں حضرت حاجی صاحب کے علاوہ ان کے اہباب اساتذہ اور خلفائے حالات بھی دیئے گئے ہیں۔ مثنوی لا ناروم سے حاجی صاحب کو جو شغف تھا اس سلسلے میں ان کی خدمات پر بڑی تفصیل سے روشنی ڈالی گئی ہے۔ آخر کتاب میں حاجی صاحب کی جملہ تصانیف کا مکمل تعارف لکھ دیا گیا ہے غرض کہ پروفیسر صاحب نے یہ کتاب خاص محنت اور توجہ سے مرتب فرمائی ہے۔“

دوسرا رخ : فاضل مصنف نے مواد بڑی محنت سے فراہم کیا ہے لیکن صحت زبان کی طرف مزید توجہ کی ضرورت ہے۔ کتاب کے آغاز ہی میں مدغلے ضروری الاظہار عنوان ثقیل و غیر مانوس معلوم ہوتا ہے اس کے علاوہ کہیں کہیں بے ربط مطلق ہیں مثلاً یادگار قاسم کی کتابت ہو رہی ہے اور ہماری کوشش ہے کہ اس کو بہت جلد طبع کر کے پیر قارئین کیا جائے گا یہاں کا زائد ہے۔

”محترم علامہ محمد یوسف صاحب کی شخصیت سخت مصروف رہی“ ص ۱۱، مصروف شخصیت لکھا جاتا ہے مگر ”شخصیت مصروف رہی“ ناگوار خاطر ترکیب ہے۔ زبان کی ایسی فروگزاشتوں کے علاوہ فاضل مصنف نے بعض روایات کو پرکھے بغیر قبول کر لیا ہے۔ حضرت تھانوی اور پاکستان کی پیشین گوئی کے زیر عنوان ص ۲۴ پر میاں شبیر علی صاحب کی روایت نقل کی ہے کہ مولانا تھانوی

نے فرمایا: ”بھائی آج کل کے حالات ایسے ہیں کہ اگر سلطنت مولویوں کو مل بھی جائے تو شاید مولوی چلا بھی نہ سکیں۔ یورپ والوں سے معاملات ساری دنیا سے جوڑ توڑ ہمارے بس کا کام نہیں اور پھر تو یہ ہے کہ سلطنت کرنا دنیا داروں ہی کا کام ہے مولوی کو یہ کربیاں زیب نہیں دیتیں۔“ اس عبارت کو مولانا تھانوی کی طرف منسوب کرنے کی بجائے ہمارے لئے یہ آسان ہے کہ اسے راوی کی اختراع سمجھیں۔ کیونکہ مولانا تھانوی جیسا بالغ نظر انسان ایسی کچی بات نہیں کہہ سکتا تھا اس سے دو چیزیں ثابت ہوتی ہیں،

(۱) حکومت کرنے کیلئے جوڑ توڑ لازمی چیز ہے اور یہ بھی یاد رہے کہ جوڑ توڑ عام طور پر مذہب و مومنوں میں استعمال ہوتا ہے یعنی شیطنت کے بغیر سلطنت کا کام نہیں چل سکتا۔

(۲) سلطنت چلانا دینداروں کا کام نہیں ہے یہ دونوں باتیں کس قدر خلاف عقل ہیں کیا انبیاء کرام علیہم الصلوٰۃ والسلام نے سلطنت نہیں کی؟۔ خلفائے راشدین رضوان اللہ علیہم اجمعین نے کاروبار سلطنت کو نہیں چلایا؟ اور قرآن کے عالم و فاضل اور کتابت قرآن سے رزق حاصل کرنے والے بادشاہ نہیں ہوئے ہیں؟ یقیناً ہوئے ہیں اس لئے یہ نظریہ سرسرا بطل اور انبیاء کرام صالح اور متقی بادشاہوں کی توہین کے مترادف ہے نیز اس نظریے سے دین اور دنیا دو علیحدہ علیحدہ چیزیں ہو جاتی ہیں بضرر محال اگر اس ارشاد کو صحیح تسلیم کر لیا جائے تو پھر علماء کی طرف سے ترمیمِ قانون اسلامی کی کوششوں کو نوسمجھنا پڑے گا کیوں کہ بقول راوی اسلام سلطنت میں فٹ آ ہی نہیں سکتا۔

جناب مصنف نے تحریر فرمایا ہے کہ علمائے دیوبند کسی کو کافر کہنا پسند نہیں کرتے البتہ قادیانیوں کے متعلق خموشی سے بہت کچھ فتنے اٹھ سکتے تھے (ص ۲۹) مولانا کا یہ بیان حقیقت کے کچھ خلاف ہے پرانی باتوں کو جانے دیجئے صرف دو تین سال کا واقعہ ہے کہ جس ادارے نے حیات امداد چھاپی ہے اُسی نے وہ فتویٰ شائع کیا تھا جس میں علمائے دیوبند نے پرویز کو کافر قرار دیا تھا اسی مجموعہ فتاویٰ میں ایک عالم نے تو یہاں تک لکھا ہے کہ پرویز کو انسان سمجھنا

بھی کفر ہے۔ جناب مصنف لکھتے ہیں: کہ دراصل وہابی کی نسبت عبد الوہاب نجدی کی طرف سے وہ ایک سخت قسم کا موحّد شخص تھا اور بدعات شرک کا دشمن۔ اس کے معتقدات کے خلاف دنیا نے اسلام میں عجیب طرح کا پروپیگنڈا کیا گیا۔ (ص ۳۲) وہابی کی نسبت عبد الوہاب سے نہیں بلکہ محمد بن عبد الوہاب سے ہے اور اسکے خلاف سب سے زیادہ سبب و شتم صاحب شہاب ثاقب نے کیا ہے پھر لکھتے ہیں: بہر حال علمائے دیوبند کو عبد الوہاب نجدی سے کوئی دور کا بھی تعلق نہیں ہے بلکہ اسکے کہنے ہی عقائد سے علمائے دیوبند کو اختلاف ہے (ص ۳۳) یہ عجیب تضاد ہے؟

محمد بن عبد الوہاب سے علمائے دیوبند کا اختلاف نہیں ہونا چاہیے کیونکہ وہ تقلید کا منکر نہیں تھا۔ اوصاف مذکورہ بالا کے مالک انسان سے اگر اختلاف ہو سکتا تھا تو صرف یہی ایک وجہ تھی پھر اس حنبلی سے اختلاف کیوں؟ اس کی نشاندہی کرنا ضروری تھا کسی شخصیت پر کچھ لکھنے سے پہلے اسکے عہد اور گرد و پیش کے حالات پر روشنی ڈالنا ضروری ہوتا ہے تاکہ اس شخصیت کے کارنامے نمایاں ہو سکیں مگر محترم مصنف نے اسکے برعکس کتاب کے ابتدائی چالیس صفحات میں حاجی صاحب کے بعد کے حالات لکھ دیے ہیں۔ یہ حالات مولانا محمد قاسم کے تذکرہ میں بطور مقدمہ دئے جاتے تو بہتر ہوتا جیسا کہ فاضل مصنف لکھ رہے کہ حضرت مولانا محمد قاسم کا تذکرہ بہت جلد چھپے ہوئے ہے۔ حکیم صاحب دائرۃ الاصلاح لاہور کے نائب صدر تھے۔ مرکزی مجلس رضا (جسٹریٹ) لاہور قائم کی۔ دارالعلوم انجمن نعمانیہ لاہور کے نائب صدر اور پاکستان سنی رائٹرز گلڈ کے سرپرست ہے۔ مرکزی پاکستان طبی کانفرنس کی مجلس قائمہ کے رکن رہے۔ پنجابی ادبی بورڈ کے بانی ارکان میں سے ہیں۔ ماہ نامہ ”مہر و ماہ“ لاہور کے اعزازی مدیر اور سہ ماہی ”سہرورد“ کی مجلس مشاورت میں شامل ہیں۔

۵ ماہ نامہ فیض الاسلام راولپنڈی اپریل ۱۹۶۶ء ص ۵۲-۵۳
۶ نعمانیہ سے متعلق ہو چکے ہیں اور سنی رائٹرز گلڈ بالآخر غیر طبعی موت مر گئی

ایک تاریخی مغالطہ اور اس کا ازالہ

حکیم صاحب نے پاکستان میں سب سے پہلے تاریخ کے ایک بہت بڑے تاریخی مغالطے کی طرف مصنفین کو متوجہ کیا یعنی مولانا غلام رسول مہر اور جناب ابوالحسن ندوی صاحب نے انگریزوں کے خلاف جہاد کا سہرا جناب سید احمد بریلوی صاحب کے سر باندھ دیا اور تاریخ کا سطحی مطالعہ کھنے والوں نے اس تحقیق کو مان بھی لیا چنانچہ حکیم صاحب کی تحریک پر حضرت وحید احمد مسعود نے "سید احمد بریلوی کی صحیح تصویر" لکھی جو تین بار شائع ہو چکی ہے مگر کسی سے اس کا جواب نہیں بن پڑا۔ اسکے بعد متعدد مصنفین و محققین اس طرف متوجہ ہوئے اور خوب خوب داد تحقیق دی۔

○ جناب راجا غلام محمد صاحب نے "امتیاز حق" لکھ کر حق ادا کر دیا۔

○ شاہ حسین گردیزی صاحب نے "حقائق تحریک بالاکوٹ" تحریر کر کے جدید تعلیم یافتہ حضرات کی توجہات کو اپنی تحقیق کی طرف مبذول کر لیا اور اب یہ بات چل نکلی ہے۔

○ راقم السطور کے والد ماجد سید نور محمد قادری مدظلہ العالی نے بھی "سید احمد بریلوی کے فائدہ جہاد کی حقیقت" کے نام سے ایک رسالہ لکھا ہے جسے مرکزی مجلس رضارجسٹریڈ لاہور نے دسمبر ۱۹۸۶ء میں شائع کیا۔ دوسری بار مرکزی مکتبہ رضارجسٹریڈ واہ کینٹ کیپٹ سے جنوری ۱۹۸۷ء میں شائع ہوا۔

○ حضرت زبیر ابوالحسن فاروقی (دہلی) نے "مولانا اسماعیل دہلوی اور تقویت الایمان" لکھی جس کے ۲۰ ایڈیشن مرکزی مجلس رضارجسٹریڈ لاہور نے شائع کئے۔

حکیم صاحب مصنف گر کی حیثیت سے | حکیم صاحب مصنف ہی نہیں مصنف گر

بھی ہیں جن میں لکھنے کی استعداد پائی انہیں لکھنے پر مجبور کر دیا گویا انکی خفہ صلاحیتوں کو بیدار کر دیا غرض کہ حکیم صاحب کی ترغیب اور حوصلہ افزائی سے کثیر التعداد ذی علم نوجوان تالیف تصنیف

۹۰ تیسرے ایڈیشن کا پیش لفظ حکیم صاحب نے فرضی نام (محمد سعید نعمانی) سے لکھا جو خاصے کی چیز ہے۔

کی طرف راغب ہو گئے چنانچہ فاضل نبیل حضرت پیر سید محمد فاروق قادری ایم اے سجادہ نشین گڑھی اختیار خاں نے اپنی تالیف ”فاضل بریلوی اور امور بدعت“ حکیم صاحب کے نام معنون کرتے ہوئے اس حقیقت کو آشکار کیا ہے لکھتے ہیں :-

”یہ کتاب اپنے دیرینہ کرم فرما اور محسن الملت حضرت حکیم محمد موسیٰ امرتسری کے نام معنون کرتا ہوں جو سلف صالحین کے مسلک اعتدال اور شرب عشق و محبت کے امین اور خاموش مبلغ ہیں اور جن کی علم دوستی اور ادب پوری سیکڑوں جوانوں کو بے مقصد زندگی سے نکال کر تحقیق و تجسس اور نوشت و خواندگی علمی دنیا میں لے آئی ہے۔“ ۱۵

جناب سید محمد فاروق قادری صاحب کے علاوہ بھی مندرجہ ذیل حضرات ڈاکٹر محمد ایوب قادری، محقق و نقاد سید نور محمد قادری، جناب محمد حنیف ازہر اور میاں محمد صادق قصوری نے بھی اپنی تصنیفات کا اکتساب حکیم صاحب کی ذات گرامی سے کیا ہے۔

قبلہ سید نور محمد قادری مدظلہ فرماتے ہیں :

”میں ان ناچیز سطور کو محب گرامی قدر جناب حکیم محمد موسیٰ صاحب چشتی امرتسری دام فیضہ کی خدمت عالیہ میں پیش کرنے کی سعادت حاصل کرتا ہوں۔“ ۱۱

ڈاکٹر محمد ایوب قادری مرحوم رستم طراز ہیں :

”مخدوم و مکرم مولوی حکیم محمد موسیٰ امرتسری کے نام جو خلوص و محبت کے پیکر علم و فضل کے مالک اور اہل علم کے قدردان ہیں.....

میں اپنی یہ ناچیز تالیف معنون کرنے میں مسرت محسوس کرتا ہوں۔“ ۱۲

-
- ۱۵ فاضل بریلوی اور امور بدعت مصنف سید محمد فاروق قادری مطبوعہ رضایی پبلی کیشنز لاہور ۱۹۸۱ء
 ۱۱ اقبال کے رہنما اور سیاسی افکار مصنف سید نور محمد قادری مطبوعہ گجرات ۱۹۸۲ء
 ۱۲ مولانا محمد احسن نانوتوی مصنف ڈاکٹر محمد ایوب قادری مطبوعہ کراچی ۱۹۶۶ء

محِب گرامی محمد حنیف ازہر صاحب یوں اظہارِ تحقیقت کرتے ہیں۔

”اقتراہی اس ناچیز کاوش کو استاذی و مکرمی و مخدومی حکیم اہل سنت
رئیس المحققین حضرت مولانا حکیم محمد موسیٰ امرتسری چشتی کے نام نامی و اسم گرامی
سے معنون کرنے کا شرف حاصل کرتا ہے جن کی محنت و کوشش سے تمام عالم
اسلام میں اعلیٰ حضرت فاضل بریلوی قدس سرہ کی ذات بابرکات متعارف ہوئی“ ۱۳۱
جناب میاں محمد صادق صاحب قصوری کی عقیدت کا اظہار ملاحظہ ہو۔
”استاذی و مخدومی حکیم اہل سنت حضرت حکیم محمد موسیٰ امرتسری چشتی نظامی مدظلہ
کے نام۔“

ہوا ہے گو تند و تیز لیکن چراغ اپنا جلارہا ہے

وہ مردِ رویش حق نے جس کو دیئے ہیں اندازِ خسروانہ“ ۱۳۲ (علامہ اقبال)

حکیم صاحب نے کتاب دوستی کی جو تحریک چلائی اس میں انہیں اچھی خاصی کامیابی رہی
وہ صرف کتاب دوست انسان سے مل کر ہی خوش ہوتے ہیں جس شخص کا کسی نہ کسی حوالے سے
قلم و کتاب سے تعلق ہے حکیم صاحب کا اس سے تعلق ہے۔

حکیم صاحب نے کتابیں زیادہ سے زیادہ پھیلانے کیلئے
ایک یہ مہم بھی جاری کر رکھی ہے کہ ختم شریف میں کھانے کے
ساتھ کتابیں بھی رکھی جائیں چنانچہ ان کے ہاں جو ختمات

دینی و علمی کتب

پھیلانے کی مہم

پڑھے جاتے ہیں ان میں یہ عمل ضرور ہوتا ہے۔

حکیم صاحب نے اپنے ماموں جان غلام محی الدین شیخ رحمۃ اللہ علیہ (م ۱۹۸۲ء) کے ختم
چہلم میں اس قدر نماز کی کتابیں کھیں کہ محلے کے ہر گھر میں نماز کی کتاب پہنچ گئی اگر حضرت اہل سنت

۱۳۱ نائب غوث مصنف محمد حنیف ازہر مطبوعہ لاہور ۱۳۹۹ھ

۱۳۲ فدایانِ امیر ملت مصنف محمد صادق قصوری مطبوعہ قصور ۱۹۸۱ء

حکیم صاحب کی اس تحریک میں شامل ہو جائیں تو صرف ایک ہی سال میں فکری انقلاب برپا ہو سکتا ہے وہ اکثر مواقع پر سیرت رسول عربی از علامہ نور بخش توکلی علیہ الرحمۃ سکولوں اور کالجوں کے طلبہ میں تقسیم کرتے رہتے ہیں۔

حکیم صاحب جن مشاہیر متاثر ہوئے | حکیم صاحب کی ملاقاتیں اکثر مشاہیر علماء و مشائخ

الکرام سے رہی ہیں مگر آپ اپنے مشائخ اور والد گرامی کے علاوہ جن سے بہت زیادہ متاثر ہوئے ان کا ذکر ہمیشہ نہایت ادب و احترام سے کرتے ہیں ان میں سے چند ایک حضرات کے اسمائے گرامی درج ذیل ہیں :-

حضرت علامہ محمد عالم آسی امرت سری (م ۱۹۴۴ء / ۱۳۶۳ھ)

حضرت پیر غلام دستگیر نامی

حضرت مولانا محمد سردار احمد صاحب محدث پاکستان

حضرت مولانا حامد علی خاں صاحب (ملتان)

حضرت دیوان غلام قطب الدین (پاک پتن شریف)

حضرت مولانا سید امیر اجیری (مدفون چھپر شریف ضلع خوشاب)

حضرت مولانا شاہ محمد عارف اللہ قادری (راولپنڈی)

حضرت مولانا پیر غلام قادر اشرفی لالہ موسیٰ (گجرات)

حضرت سید شریف احمد شرافت نوشاہی (گجرات)

حضرت مفتی اعظم ابوالبرکات سید احمد قادری (لاہور)

مفتی اعجاز ولی خاں رضوی (لاہور)

حضرت پیر سید معصوم شاہ نوری قادری چک سادہ شریف گجرات

حضرت مولانا محمد سعید شبلی (مدفون ساہی وال)

حضرت مولانا شاہ قادی مصلح الدین قادری (کراچی)

مولانا محمد شمس الدین مرحوم تاجر کتب نادرد لاہور

حضرت مولانا شیخ الحدیث پیر سید محمد طلال الدین نقشبندی قادری بھکھی شریف (گجرات)

اور غزالی زماں علامہ سید احمد سعید کاظمی ملتان (رحمہم اللہ تعالیٰ) اور

فضیلت الشیخ حضرت فضل الرحمن قادری مدنی مدظلہ العالی

حکیم صاحب حضرت غزالی زماں علامہ سید احمد سعید کاظمی رحمۃ اللہ علیہ کے غایت درجہ

عقیدت مند ہیں۔ میرے سامنے بعض بزرگوں نے بیعت کے لئے پوچھا تو آپ نے علامہ کاظمی

علیہ الرحمۃ کا دامن بکڑنے کا مشورہ دیا حضرت علامہ کاظمی کے بعد جن بزرگ ہستیوں کے حکیم صاحب

مداح و معترف ہیں اُن میں سے حضرت قبلہ مفتی تقدس علی خاں قادری بریلوی رحمۃ اللہ علیہ

شیخ الحدیث جامعہ راشدیہ پیر جو گوٹھ سندھ اور حضرت پیر سید محمد امیر شاہ صاحب قادری

ریشا درم خاص طور پر قابل ذکر ہیں۔ حضرت قبلہ میاں جہیل احمد شرقپوری کی سخاوت و

معارف پروری کے معترف ہیں۔

حلقہ اجاب حکیم صاحب کا حلقہ اجاب بہت وسیع ہے اس میں خاص و عام

سبھی شامل ہیں۔ میرے کایہ شعراں پر پوری طرح صادق آتا ہے۔

ہم ہوئے تم ہوئے کہ میر ہوئے ۛ اُس کی زلفوں کے سب ابر ہوئے

مشائخ کرام

حضرت بدر المشائخ فضل الرحمن مجددی کابلی رحمۃ اللہ علیہ

حضرت پیر شریف احمد شرافت نوشاہی قادری رحمۃ اللہ علیہ

مولانا محمد ابراہیم علی چشتی رحمۃ اللہ علیہ

حضرت مفتی محمد اعجاز ولی خاں رضوی علیہ الرحمۃ

حضرت سید بشیر گیلانی سجادہ نشین حضرت طاہر بندگی رحمۃ اللہ علیہ

حضرت قبلہ پیر محمد ابراہیم جان مجددی گلزار خیل (سندھ)

حضرت پیر ابوالخیر عبداللہ جان پشادری
 حضرت پیر سید محی الدین گیلانی ڈیرہ غازی خان
 حضرت سید محمد حسن شاہ نوری گیلانی
 حضرت قبلہ میاں جمیل احمد نقشبندی شرقپور شریف
 مولانا پیر شاہ منظور احمد صاحب ساہی وال
 مجاہد ملت مولانا محمد عبدالستار خاں نیازی
 الحاج میاں باغ علی نسیم (خلیفہ حضرت مولانا بنی بخش حلوانی)
 حضرت سید محمد شرف اندرابی (کشمیر)
 حضرت سید معصوم شاہ گیلانی رحمۃ اللہ علیہ
 مفتی تقدس علی خاں صاحب قدس سرہ العزیز

ادب و شعراء

لاہور	جناب محمد عالم مختار حق	علی گڑھ	ڈاکٹر مختار الدین احمد آرزو
لاہور	علامہ حکیم محمد حسین عرشی امرتسری	دہلی	ڈاکٹر نثار احمد فاروقی
گوجرانوالہ	ڈاکٹر فقیر محمد فقیر مرحوم	کراچی	ڈاکٹر محمد ایوب قادری
سندھ	جناب ڈاکٹر بنی بخش بلوچ	کراچی	ڈاکٹر پروفیسر محمد مسعود احمد
پہاڑ پور	جناب سید مسعود حسن شہاب بلوی	راولپنڈی	شیخ الادب ڈاکٹر پیر محمد حسن
چونیاں	جناب میاں محبوب الہی انجینئر	لاہور	پیر زادہ علامہ اقبال احمد فاروقی
	قاری عطاء اللہ سابق ایڈیٹر فیضانِ بومال مقیم کینیڈا		جناب الحاج بشیر حسین ناظم ایم اے (اسلام آباد)
لاہور	جناب ابوالطاہر فدا حسین قدا	لاہور	پروفیسر حویلی محمد صدیق
لاہور	جناب راجہ رشید محمود ایم اے	لاہور	پروفیسر محمد اقبال مجددی
لاہور	پروفیسر محمد حفیظ نائب		میاں اخلاق احمد ایم اے (مرحوم و مغفور) لاہور

جناب الحاج ناسخ سیفی مرحوم فیصل آباد جناب سید عارف محمود مہجور ضوی گجرات

ڈاکٹر بشیر احمد صدیقی لاہور سید غلام محمد شاہ چشتی کوٹہ

ڈاکٹر قریشی احمد حسین قلعداری گجرات جناب سید سرور از علی زیدی ایم اے لاہور

جناب خالد حبیب البی ایڈووکیٹ لاہور الحاج محمد اعظم منور رقم تلمیذ حضرت پیر رقم لاہور

سردار علی احمد خاں صاحب لاہور جناب حاجی محمد حنیف طبیب کراچی

حضرت حافظ محمد یوسف سیدی مرحوم لاہور جناب محمد عثمان خاں نوری سابق ایم این اے

جناب صوفی خورشید عالم مخمور (خورشید رقم) لاہور جناب میاں زبیر احمد قادری ضیائی لاہور

جناب ظہور عالم شہید مرحوم لاہور جناب حکیم محمد شرف چشتی رتوٹدی موسیٰ خاں گوجرانوالہ

پچھلے دنوں بھارت کے مایہ ناز مورخ پروفیسر خلیق احمد نظامی سابق والس چانسلر

علی گڑھ یونیورسٹی لاہور آئے تو حکیم صاحب کی ملاقات کے لئے ان کے مطب میں تشریف لائے

حکیم صاحب کے تین خصوصی دست حکیم صاحب کے پاس تشریف لانے والے ذی علم

حضرات کی فہرست بہت طویل ہے ان کا ذکر پھر بھی

کیا جائے گا۔ اس موقع پر تین حضرات کا ذکر خیر اشد ضروری ہے۔

۱۔ حضرت ابوالطاهر فدا حسین فدا میر علی ماہ نامہ مہر و ماہ لاہور جو اردو اور پنجابی زبان

کے بلند پایہ ادیب اور کتبہ مشق شاعر ہیں۔ ان کے تلامذہ کا حلقہ بڑا وسیع ہے نیز انہوں نے

مہر و ماہ کے پیر فضل حسین فضل گجراتی اور ڈاکٹر فقیر محمد فقیر منبر شائع کر کے پنجابی زبان اور ادب کی

بڑی خدمت کی ہے جو ہمیشہ قدر کی نگاہ سے دیکھی جائے گی۔

محترم جناب فدا صاحب حکیم صاحب کی ملاقات کیلئے بلانا نامہ مطب پر تشریف لاتے

ہیں اور حکیم صاحب کی طویل علالت کے دوران ان کے گھر تشریف لے جاتے رہے بغرض کہ موصوف

مشرقی تہذیب اور قدیم روایات کے امین ہیں۔

۲۔ پروفیسر محمد اقبال مجددی صاحب جو صحیح معنوں میں فانی العلم نوجوان ہیں جن کے

بے مثال تحقیقی کارناموں کو آئندہ نسلیں نہایت قدر کی نگاہ سے دیکھیں گی۔ پروفیسر محمد اقبال مجددی حضرت مجدد الف ثانی علیہ الرحمہ اور سلسلہ نقشبندیہ مجددیہ پر اس وقت سند کی حیثیت رکھتے ہیں۔

۳۔ لاہور کے ایک نیک صفات بزرگ جناب میاں محمد دین کلیم قادری ہیں جو حکیم صاحب کے فیض صحبت کی برکت سے "مورخ لاہور" کا درجہ حاصل کر چکے ہیں۔

حکیم صنا اور سید نور محمد قادری | محترم المقام سید نور محمد صاحب قادری کا شمار اس وقت ملک کے مشہور ادیبوں نقادوں

اور محققین میں ہوتا ہے۔ آپ کی کئی کتابیں مثلاً اقبال کا آخری معرکہ، اقبال کے دینی اور سیاسی افکار، میلاد شریف اور علامہ اقبال اعلیٰ حضرت کی شاعری پر ایک نظر، اعلیٰ حضرت کی سیاسی بصیرت وغیرہ اور مقالات اہل علم سے خراج تحسین وصول کر چکے ہیں۔

آپ ایک اچھے کتب خانے کے مالک ہیں جس میں بہت سی نادر و نایاب مطبوعہ غیر مطبوعہ کتب و رسائل موجود ہیں حکیم صاحب سے تعلقات کی بنیاد بھی یہی کتب خانہ ہے ماہ نامہ کتاب لاہور کے نومبر ۱۹۶۷ء کے شمارے میں "میرا ذاتی کتب خانہ" کے عنوان سے سید صنا کے کتب خانے کی قلمی کتب کی اجمالی فہرست شائع ہوئی جسے پڑھ کر حکیم صاحب نے سید صاحب کو خط لکھا اور یہ ہیں سے ان کے مراسم کی ابتدا ہوئی جو اس وقت تک بڑی گرم جوشی سے قائم ہیں۔ سید صاحب ہر تبصرے چوتھے مہینے حکیم صاحب سے ملنے کیلئے لاہور جاتے ہیں ان کے پاس ہفتہ بھر قیام کرتے ہیں اور لاہور کے دوسرے اجاب وغیرہ سے بھی ملتے ہیں مختلف

سید صاحب سے متعلق مزید معلومات کے لئے ملاحظہ ہو:

- دانائے راز تالیف سید ندیر نیازی مطبوعہ لاہور ۱۹۶۹ء
- اعلیٰ حضرت کی شاعری پر ایک نظر تالیف سید نور محمد قادری مطبوعہ لاہور ۱۹۶۹ء
- ہفت روزہ استقلال لاہور مضمون کلیم اختر ۳۰ نومبر تا ۵ دسمبر ۱۹۸۲ء
- ماہ نامہ المعین ساہی وال مضمون سید محمد عبداللہ قادری جولائی ۱۹۸۴ء

علمی اور دینی مسائل پر آپ کی خط و کتابت حکیم صاحب کے جاری رہتی ہے، اس وقت سید صاحب کے پاس حکیم صاحب کے تین سو سے زیادہ خطوط محفوظ ہیں جن میں سے بیشتر خطوط اہم مسائل پر مشتمل ہیں چند خطوط بطور نمونہ ذیل میں درج ہیں۔

۷۸۶

۱۶ نومبر ۱۹۶۷ء

لاہور

محترم عالی مقام حضرت سید صاحب زید مجدکم

سلام و رحمت !

ماہنامہ کتاب میں آپ کے کتب خانہ کا تعارف پڑھا ماشاء اللہ آپ کا ذوق بہت بلند ہے میں ایک عریضہ روانہ کر چکا ہوں امید ہے کہ واصل خدمت ہو چکا ہو گا اور آپ نے مخطوطات و مطبوعات کا تعارف لکھ لیا ہو گا۔ یہ عریضہ اس لئے لکھ رہا ہوں کہ میرے کرم فرما جناب وحید احمد مسعود صاحب نے "سید احمد شہید کی صحیح تصویر" نامی کتاب چھپوائی ہے انہوں نے مجھے لکھا ہے کہ بالغ نظر حضرات سے اس پر تنقیدی نظر ڈلواؤں آپ چونکہ اس میدان کے شہسوار ہیں اسلئے یہ کتاب بذریعہ رجسٹری روانہ خدمت کر رہا ہوں اسکو بنظر غائر پڑھ کر جناب مصنف کو براہ راست اپنی رائے گرامی سے مطلع فرمائیں جہاں کوئی فروگزاشت یا تضاد نظر پڑے اسکی بھی نشان دہی فرمائیں۔ آپ کے ذوق معارف پروری سے قوی امید کہ جناب اس کام کیلئے ضرور وقت نکالیں گے۔ مصنف صاحب کا پیار ہے۔

مولانا وحید احمد مسعود فریدی، رئیس شیخوپورہ ضلع بدایوں (یو پی انڈیا)
کتاب کا ایک ایک حرف بغور پڑھنے کے بعد مصنف کو مفصل خط لکھیں جلدی کریں

والسلام

دعاجو محمد موسیٰ عفی عنہ

محترم عالی مقام سید صاحب زید مجدک

سلام مسنون !

گرامی نامہ ملاحالات سے آگاہی ہوئی مولانا وجید احمد صاحب آپ کے مشوروں سے غایت درجہ متاثر ہوئے ہیں آئندہ ایڈیشن کی تیاری کے وقت آپ کے مشوروں سے مستفید ہونگے۔ مولانا حسن رضا بریلوی کا دیوان غزلیہ میری نظر سے آجتک نہیں گزر سکا یہ نایاب چیز ہے ترجمہ قرآن کے بارے میں بیت القرآن میں بیچھ کر تحقیق ہو سکے گی مگر ابھی تک بیت القرآن میں تراجم و تفاسیر سے استفادہ ممکن نہیں۔ دو چار ہفتہ تک یہ تبرکات الماریوں میں رکھ دیئے جائیں گے تو تحقیق کروں گا ان شاء اللہ بیت القرآن والوں سے میرا رابطہ ہے جب کام شروع ہوگا تو مجھے فی الفور اطلاع مل جائے گی۔

والسلام

محمد موسیٰ اعظمی عنہ

۷۸۶

از حاجی کیمپ کراچی

۴ اکتوبر ۱۹۶۳ء

محترم جناب سید صاحب زید مجدک

سلام مسنون !

صورت احوال اینکه بندہ ۸ اکتوبر کے جہاز میں مدینہ طیبہ کی حاضری کیلئے روانہ ہوگا اس لئے ۲ تاریخ سے یہاں کیمپ میں پڑا ہوں۔ آپ کی دعا سے سرکارِ دو جہاں (صلی اللہ علیہ وآلہ وسلم) نے اس گدائے بے نوا کو طلب فرمایا ہے۔ آپ دعا فرماتے رہیں کہ باادب حاضری کی توفیق ملے۔

مدینہ طیبہ میں میرا پتہ یہ ہوگا۔

بتوسط حضرت مولانا شیخ ضیاء الدین احمد مدنی باب الحیدر مدینہ منورہ

دعا کا طالب : محمد موسیٰ اعظمی عنہ

سیر و سیاحت | حکیم صاحب نے کئی ایک اہم مقامات کی سیر بھی کی جس کا ذکر میاں

محمد دین کلیم قادری نے اپنے مضمون الحاج حکیم محمد موسیٰ امرتسری میں اس طرح کیا ہے۔

”برصغیر پاک و ہند کے بیشتر مقامات اور حرمین الشریفین کے علاوہ افغانستان

کی بھی سیر و سیاحت کی کابل میں آپ خانقاہ مجددیہ نقشبندیہ میں اقامت گزیریں

رہے وہاں کے بزرگوں کے مزارات پر حاضری دی۔

غزنی میں آپ نے حضرت سید علی بن عثمان بھویری معروف بداتا گنج بخش

لاہوری کے والد گرامی حضرت عثمان جلالی اور داموں جان (تاج الاولیاء حکیم

سنائی شیخ علی لالہ حکیم سنائی کے عزیز) وغیرہم کے مزارات پر حاضری دی۔

موتے مبارک کی بھی زیارت کی۔

۱۹۷۳ء کا واقعہ ہے جب کہ آپ جناب بدر المشائخ صاحبزادہ

فضل الرحمن مجددی اور حضرت میان جمیل احمد شر قسپوری کی معیت میں حضرت

قبلہ فضل عثمان مجددی علیہ الرحمۃ کے چہلم میں شرکت کیلئے کابل گئے تھے

اور افغانستان کے شہر جلال آباد پغمان غزنی بھی گئے اور غزنی کے اکثر

اولیاء اللہ کے مزارات پر حاضری دی۔ پھر وہاں سے ۱۳-۱۴ میل دور مدسہ

”نور المدارس“ دیکھنے گئے جو حضرت نور المشائخ فضل محمد مجددی رحمۃ اللہ علیہ قائم کردہ

کابل کے قیام کے دوران حضرت پیر ضیاء المشائخ محمد ابراہیم مجددی سجادہ

نشین خانقاہ مجددیہ حکیم صاحب پر خصوصی شفقت فرماتے رہے اور دیگر

صاحبزادگان بھی خلوص کا مظاہرہ کرتے رہے۔“ ۱۵

حکیم صاحب کی حضرات میاں سیر قادری علیہ الرحمۃ عقیدہ | حکیم صاحب حضرت میاں سیر قادری

علیہ الرحمۃ سے نہایت درجہ عقیدت

۱۵ الحاج حکیم محمد موسیٰ چشتی امرتسری مضمون محمد دین کلیم قادری ہفت روزہ استقلال لاہور ۲۷ فروری ۱۹۸۲ء

رکھتے ہیں اُن کے والد بزرگوار والدہ ماجدہ اور بہت سے تعلق رکھنے والے وہیں دفن ہیں حضرت
دانا گنج بخش رحمۃ اللہ علیہ کے بعد سب سے زیادہ اُسی مزار شریف پر حاضری دیتے ہیں۔

حکیم صاحب کی والدہ ماجدہ کا اسم گرامی "غلام فاطمہ" ہے وہیں ان کا مزار پختہ بنا ہوا
ہے اور الواح پر شرافت نوشاہی اور علامہ حکیم محمد حسین عرشی کی تاریخیں کندہ ہیں۔ چند اشعار
ملاحظہ ہوں۔

عارفہ طیبہ نیکو خصال از نظر اہل جہاں دُور شد
سالِ رحیل آمدہ از لُطْفِ غیب "عارفہ طیبہ مستور شد"
۱۳۹۲ ہجری (عرشی) ۱۶

ریکتہ حضرت حافظ محمد یوسف سیدی مرحوم کی خوش نویسی کا شاہکار ہے

از شرافت چور حلتش پُرسی
داخل خُسلدنی گماں بشنو (شرافت نوشاہی) ۱۷

اور یہ حضرت صوفی خورشید صاحب کے فن خطاطی کا اعلیٰ نمونہ ہے۔

جناب ابوالطاہر فدا حسین فدا صاحب نے بھی تاریخ کبی ہے سے

گفت ہائے ای فدا سالِ رحیل
"عارفہ طیبہ مستور شد"

۱۳۹۲ ہجری

ابوالطاہر فدا حسین فدا ۱۸

۱۶	ماہ نامہ ہر دو ماہ لاہور	مدیر اعلیٰ ابوالطاہر فدا حسین فدا	جولائی اگست ۱۹۷۲ء
۱۷	ایضاً		
۱۸	ایضاً		

عکس لوح مزار والدہ ماجدہ رحمۃ اللہ علیہا (جانب شمال)



خطاط: حضرت حافظ محمد یوسف سیدی رحمۃ اللہ علیہ

عکس لوح مزار والدہ ماجدہ حکیم صاحب رحمۃ اللہ علیہا



خطاط، حضرت صوفی نور شید عالم مجبور سیدی نور شید رقم

تاثرات

شیخ الادب ڈاکٹر پیر محمد حسن صاحب

آپ نے حکیم محمد موسیٰ صاحب کے بارے میں کچھ لکھنے کی فرمائش کی ہے حکیم صاحب موصوف کی ذات اس سے بلند و بالا ہے کہ میرے جیسا آدمی ان کی توصیف کر سکے بہر حال چونکہ آپ نے فرمائش کی ہے لہذا یہ چند سطر یہ پیش کرتا ہوں۔

حکیم محمد موسیٰ صاحب کے والد بزرگوار حکیم فقیر محمد حشمتی مرحوم و مغفور ہمارے محلے میں مطب کیا کرتے تھے ان کا اچھا خاصا مطب تھا مریضوں کا ہر وقت جگمگا لگا رہتا تھا اور حکیم صاحب خندہ پیشانی سے ہر مریض کی طرف توجہ دیتے تھے یہ ان دنوں کی بات ہے جب کہ حکیم محمد موسیٰ صاحب کم سن تھے بڑے ہوئے تو میرے استاد مکرم مولانا محمد عالم آسی النطاسی مرحوم و مغفور سے حکیم صاحب اور ان کے بھائیوں نے علم پڑھا اس سے حکیم صاحب سے میرا تعارف اور بڑھ گیا حکیم صاحب نے اپنے والد ہی کی زندگی میں مطب میں کام کرنا شروع کر دیا تھا۔ ان کے بھائی طبیب تھے۔ پاکستان بننے پر لاہور آگئے حکیم صاحب کو صغریٰ ہی سے علم و ہنر اور انشا پر داندی کا شوق تھا لاہور آجھلنے کے بعد یہ شوق بڑھ گیا چنانچہ انہوں نے اپنی تحریرات سے قوم و ملت کی خدمت کی۔ حکیم صاحب کی تربیت خالص سنی ماحول میں ہوئی۔ اور انہیں اساتذہ بھی ایسے ملے جو ان کے سنی خیالات کو اور مضبوط کر دیں اس طرح انہیں اپنی جماعت کے ساتھ گہرا لگاؤ پیدا ہو گیا حکیم صاحب کو ہر وقت یہ فکر دامگیر رہتی کہ دیگر فرق باطلہ کے اندر تنظیم ہے اور ان کا باہمی ربط ہے اگر نہیں ہے تو اہل سنت میں۔ اس فکر اور جذبے کے تحت انہوں نے بہت سوچ بچار کے بعد یہ عزم کر لیا کہ اہل سنت کے عقائد اور تعلیمات کی ترویج و تشہیر کے لئے ایک ادارہ قائم کیا جائے جس سے اگر اس جماعت میں پوری طرح روح نہ پھوٹکی جاسکے تو کم از کم اتنا تو ہو کہ یہ جماعت زندہ جماعت کہلانے کے قابل ہو سکے اس سے ان کی قوت ایمانی اور جماعتی جذبہ کا پتا چلتا ہے چنانچہ انہوں نے اس غرض سے مجلس رضا قائم کی آپ سب جانتے ہیں کہ جماعتوں کا قائم کرنا آسان ہوتا ہے مگر انہیں مضبوط اور پائیدار بنیادوں پر کھڑا کرنا مشکل کام ہوتا ہے حکیم صاحب کے دل میں خلوص تھا

ساتھ دینے والوں کی کمی تھی مگر انہوں نے ان سب باتوں کی پروا نہ کرتے ہوئے اپنے عزم اور مشن کو جاری رکھا۔ انہوں نے نہ صرف قلم سے اہل سنت کی تعلیمات کی اشاعت کی بلکہ اپنے مفرد کے مطابق مالی طور پر بھی اس کی اعانت کی چنانچہ ہم دیکھتے ہیں کہ یہ ادارہ اب مضبوط اور مستحکم بنیادوں پر قائم ہے۔

حکیم صاحب کی بے لوث خدمت اور پُر خلوص جذبے کی کما حقہ توصیف کرنے کے لئے میرے پاس نہ الفاظ ہیں اور نہ ہی قلم اس کا متحمل ہو سکتا ہے۔ آخر میں دعا ہے کہ اللہ تعالیٰ حکیم صاحب کی زندگی دراز کرے تاکہ وہ اپنے دین کی اؤ خدمت کر سکیں۔ ۱۹

سید ریاست علی قادری

۱۹۶۸ء سے مرکزی مجلس رضا لاہور نے امام احمد رضا کے تعارف علمی کی مہم چلائی اور چودہ برس کے اندر اندر یہ خالص علمی تحریک پاکستان کی سرحدوں سے نکل کر بھارت اور بنگلہ دیش جا پہنچی اور دوسرے بلادِ اسلامیہ اور بلادِ مغرب میں پھیلتی گئی اس مہم کے رُج رواں محسن اہل علم حکیم محمد موسیٰ امترسری ہیں جن کے اخلاص اور پیہم جدوجہد نے امام احمد رضا کی شخصیت سے دینر پڑے بٹلے اور سارے عالم کو ان کی حسین صورت دکھائی۔

مرکزی مجلس رضا کی علمی تحریک اور فعال قیادت نے اہل علم کو امام احمد رضا سے روشناس کرایا اور پھر نہ صرف پاکستان بلکہ بیرونی ممالک میں بھی یومِ رضا منانے کا سلسلہ شروع ہوا جو بڑھتا ہی جا رہا ہے۔ ۲۰

۱۹ مکتوب شیخ الادب ڈاکٹر پیر محمد حسن بنام سید محمد عبداللہ قادری (راقم الحروف) محرم ۱۲ جون ۱۹۸۶ء
۲۰ معارف رضا مرتبہ سید ریاست علی قادری ادارہ تحقیقات امام احمد رضا کراچی ۱۹۸۴ء

جناب محمد نصیب صاحب اپنے مضمون

"HUJWERIS INSTITUTION OF ISLAMIC MYSTICISM"

میں حکیم صاحب کا ذکر اس طرح کرتے ہیں۔

"Hakim Muhammad Musa Amritsari, Celebrated living authority on mysticism (Tasawwuf) says in his introduction to the Tarjme (urdu) of the saint's book Kashtal - Mahjuh Two Heroes rose from Ghazni and Captured Lahore

The first was Sultan Mahmud who captured Lahore in 1401 Hira, and the second was Syed Makhdoom Ali Hujwari who captured Lahore in 421 Hira. The difference between the two was that while the former applied force, the latter won hearts through his spiritual power.

That is why says Hakim Musa, Allama Iqbal in deference to the services rendered by the saint, pays him tributes thus.

سید بجویر محمد دوم ام
خاک پنجاب از دم اوزندہ گشت
مفت ادو پیر سنجر احرم
صبح ما از مہر اوتابندہ گشت (۲۲)

THE PAKISTAN TIMES, FRIDAY NOVEMBER 16, 1984

(ترجمہ) حکیم محمد موسیٰ امرتسری ایک نامور اور بقید حیات ایسی شخصیت ہیں جو تصوف پر ایک سند کا درجہ رکھتے ہیں۔ کشف المحجوب کے اردو ترجمہ کے تعارف میں رقمطراز ہیں کہ غزنی سے دو بطل جلیل اٹھے اور لاہور کو فتح کر لیا۔ پہلا سلطان محمود تھا جس نے ۱۰۱۷ء میں لاہور تسخیر کیا اور دوسرے حضرت سید محمد دوم علی بجویری تھے جنہوں نے ۱۰۲۱ء میں لاہور پر قبضہ کیا۔ ان دونوں میں یہ فرق تھا کہ اول الذکر نے طاقت کا استعمال کیا جب کہ موخر الذکر نے اپنی روحانی قوت کے بل بوتے پر لوگوں کے دلوں کو جیتا۔

حکیم محمد موسیٰ لکھتے ہیں کہ یہی وجہ ہے کہ حضرت علامہ اقبال اس بزرگ کی خدمات کے اعتراف کے طور پر اسے یوں ہدیہ عقیدت پیش کرتے ہیں۔

سید بجویر محمد دوم ام
خاک پنجاب از دم اوزندہ گشت
مفت ادو پیر سنجر احرم
صبح ما از مہر اوتابندہ گشت

سید مسعود حسن شہاب دہلوی (رحم و مغفور)

حکیم محمد موسیٰ امترسی بڑے مرتجاں مرج، متواضع اور وسیع القلب واقع ہوئے ہیں۔ علوم دینیہ پر ان کی گہری نظر ہے تصوف اور طریقت کے رموز و نکات کوئی ان سے پوشھے بزرگوں کے ملفوظات انہیں ازبر ہیں۔ مسائل و عقائد پر برصغیر پاک و ہند میں چھپنے والی کوئی کتاب مشکل سے ایسی ہوگی جو ان کی نظر سے نہ گزری ہو۔ کتب کے مآخذ اور حوالہ جات کے سلسلے میں وہ چلتی پھرتی انسائیکلو پیڈیا ہیں۔ پیران طریقت اور مشائخ تو اپنی روحانی نسبتوں کی وجہ سے حج خلائی ہوتے ہیں حکیم صاحب اپنے علم و فضل کی وجہ سے اہل علم کا مرکز و منبع ہیں جہاں تشنگان علم ٹہری عقیدہ و اراد سے آتے ہیں حکیم صاحب علم کی پیاس بھی بجھاتے ہیں اور چائے پانی سے آنیوالے کی تواضع بھی کرتے ہیں یہاں کریم کے جو یا ایک طرح کا سکون پاتے ہیں گویا حکیم صاحب کا مطب، مطب ہی نہیں اہل علم کا نیکہ بھی ہے حکیم صاحب خاموش طبع اور گوشہ گیر لوگوں میں سے ہیں۔ نام و نمود سے انہیں دور کا بھی واسطہ نہیں وہ علم کی خدمت بھی محض علمی ذوق کے تحت کرتے ہیں۔ ۲۲

میاں محمد شفیع (ممش)

جناب میاں محمد شفیع صاحب (ممش) نے راقم کے والد مکرم سید نور محمد تادری زاو لطف سے دریافت کیا کہ جب آپ لاہور آتے ہیں تو کہاں ٹھہرتے ہیں جواب میں والد صاحب نے حکیم محمد موسیٰ امترسی دام ظلہ کا نام لیا تو محمد شفیع صاحب (ممش) نے تحریر کیا: "آپ نے حضرت حکیم محمد موسیٰ مدظلہ کو خوب پہچانا ہے کیوں نہ ہو ولی راولی می شناسد" قبلہ حکیم صاحب دین کے اس دور میں ایک ستون ہیں۔ ۲۳

علامہ اقبال احمد فاروقی

"حکیم محمد موسیٰ صاحب قبلہ پر آپ نے مقالہ لکھنے کا عزم فرما کر بڑا اہم کام کرنے کا اعلان فرمایا"

۲۲ دادنی جنا سے دادنی بکڑہ تک۔ تالیف سید مسعود حسن شہاب دہلوی مطبوعہ بہاولپور ۱۹۹۶ء
۲۳ مکتوب محمد شفیع (ممش) بنام سید نور محمد تادری محرم ۲۰ ستمبر ۱۹۹۶ء

ہے اللہ تعالیٰ آپ کو ثابت قدمی سے کام کرنے کا موقع دے۔ اُن کی مجالس ان کی گفتگو اُن کے احباب کے ساتھ معاملات، اُن کی علمی کاوشیں خصوصاً ان کا اعلیٰ حضرت بریلوی رحمۃ اللہ علیہ کی تعلیمات کو عام کرنے میں جو کردار ہے اس پر بہت کچھ لکھا جاسکتا ہے پھر آپ کو ان کے ساتھ رہنے کو کئی سال کی رفاقت میسر آئی آپ نے انہیں قریب سے دیکھا۔ ان شاء اللہ آپ بڑی خوبی سے اس کام کو سرانجام دیں گے۔

میں واقعی ۱۹۵۴ء سے اُن کے نیاز مندوں میں ہوں وہ ان دنوں رام گلی میں طبابت کیا کرتے تھے مجھے ان پر بہت کچھ لکھنا چاہیے۔ تذکرہ علماء اہل سنت لاہور میں احباب کے باب میں مجھے اُن کی زندگی پر چند سطریں لکھنے کا موقع ملا تھا اور حقیقت یہ ہے کہ اس تذکرہ کو لکھانے کی تحریک حکیم محمد موسیٰ صاحب کی علم دوستی کا نتیجہ تھی۔“ ۲۴

ڈاکٹر محمد ایوب قادری (کراچی)

سراپا خلوص و کرم مخدوم و محترم جناب حکیم محمد موسیٰ صاحب امرتسری کی ذات برصغیر پاک و ہند کے علمی ادبی حلقوں میں کسی تعارف کی محتاج نہیں ہے حکیم صاحب کا مولد و منشاء امرتسر ہے قیام پاکستان کے بعد وہ لاہور میں سکونت پذیر ہوئے عربی و فارسی السنہ و علوم کی باقاعدہ تحصیل کی ہے طب اُن کا خاندانی پیشہ ہے حکیم صاحب نہایت وسیع اخلاق مہمان نواز، علم و ادب کے شیدائی، معارف پرور، پرانی قدروں کے محافظ، مجموعہ اخلاق و ادب ہیں۔

اُن کا مطب طبی مرکز سے زیادہ علم و ادب اور تہذیب و ثقافت کا مرکز ہے حکیم صاحب ایک نہایت ہی قیمتی کتب خانے کے مالک ہیں صاحب تصنیف ہیں۔ ۲۵

۲۴ مکتوب علامہ اقبال احمد فاروقی بنام سید محمد عبداللہ قادری محرمہ ۳ جولائی ۱۹۸۶ء
۲۵ سہ ماہی المسلم کراچی مضمون ڈاکٹر محمد ایوب قادری جولائی تا ستمبر ۱۹۸۱ء

پروفیسر ڈاکٹر محمد مسعود احمد

محسن ملت محترم حکیم محمد موسیٰ امرتسری مظلہ العالی اہل سنت کی آبرو اور اہل سنت کا ایک عظیم سرمایہ ہیں۔ آپ کا اہم علمی اور اعتقادی کارنامہ مرکزی مجلس رضا لاہور کا قیام ہے جس کی وجہ سے پاک و ہند کی علمی فضائیں امام احمد رضا کے ذکر و اذکار سے گونجنے لگیں۔ تاریکیاں چھٹنے لگیں۔ روشنیاں پھیلنے لگیں۔ امام احمد رضا کے یوم منانے جانے لگے۔ مجالس مذاکرہ منعقد ہونے لگیں۔ پاک و ہند، یورپ و امریکہ اور افریقہ کی جامعات میں ریسرچ ہونے لگی۔ عالمی اور علاقائی سطح پر مقالہ نگاری کے مقابلے ہونے لگے مجلس رضا کی شاخیں ملک و بیرون ملک پھیلنے لگیں۔ نئے نئے علمی ادارے اور مکتبے قائم ہونے لگے۔ اہل سنت کی کتابیں اس طرح مارکیٹ میں آنے لگیں بقول ماہر تعلیم سید الطاف علی بریلوی مرحوم جیسے بارش ہو رہی ہو۔ بلاشبہ حکیم صاحب ابر بہار بن کر اہل سنت کی فضا پر چھا گئے اور اہل سنت میں حیرت انگیز بیداری پیدا کی۔ کوئی داد دے یا نہ دے وہ بڑا و تحسین سے بے نیاز ہیں۔ ان کا عظیم کام ہی بجائے خود اللہ کا بڑا انعام ہے۔ اللہ تعالیٰ ان کو صحت و عافیت کے ساتھ قائم و دائم رکھے۔ آمین !

سنہ ۱۹۷۷ء تک راقم کو لکھتے ہوئے چودہ سال ہو چکے تھے۔ راقم کے تحقیقی مضامین پاک و ہند کے علمی جرائد میں شائع ہو رہے تھے لیکن سنہ مذکور میں محترم حکیم صاحب مظلہ اور مکرمی مولانا محمد عبدالحکیم اختر شاہ جہان پوری (لاہور) نے راقم کو امام احمد رضا کی طرف متوجہ کیا۔ یہ توجہ راقم کی علمی زندگی میں ایک موثر ثابت ہوئی۔ آج سولہ برس ہو گئے راقم کا مرکزی موضوع تحقیق امام احمد رضا ہی ہے۔ سچ ہے طر مومن کی یہ پہچان کہ گم اس میں ہیں آفاق۔ قبلہ حکیم صاحب کی ہمت افزائی اور حوصلہ افزائی سے پاک و ہند میں نہ معلوم کتنے قلم کار پیدا ہوئے۔ انہوں نے ایک ایسا چراغ روشن کیا جس کی روشنی سے نہ صرف پاک و ہند بلکہ دوسرے ممالک بھی علم گمانے لگے۔ یہ روشنی بڑھتی ہی جاتی ہے دشمن بھجانا چاہتے ہیں مگر اللہ تعالیٰ اپنا نور پھیلا کر ہی رہے گا۔ ۲۳

۲۶ مکتوب، پروفیسر ڈاکٹر محمد مسعود احمد بنام سید محمد عبداللہ قادری محرمہ ۴، اکتوبر ۱۹۸۶ء

محترم و مکرم سید محمد عبداللہ صاحب زبید مجددہ

السلام علیکم ورحمۃ اللہ وبرکاتہ !

حکیم اہل سنت حکیم محمد موسیٰ امترسی مدظلہ العالی محسن اہل سنت ہیں اللہ تعالیٰ ان کا سایہ ہمارے سروں پر تادیر سلامت رکھے بے شک ان کی ہستی مغنماتِ زمانہ میں سے ہے۔

آج سے بیس سال پہلے کی طرف نظر دوڑائیں آپ کو قلم و قسط اس سے تعلق رکھنے والا کوئی صاحب علم دور دور تک دکھائی نہیں دے گا۔ عجیب جمود اور تعطل کا عالم طاری تھا یوں معلوم ہوتا تھا کہ اہل سنت و جماعت کو اپنے ماضی سے دلچسپی ہے اور نہ ہی مستقبل کی فکر ہے ایسے میں حکیم اہل سنت دام ظلہ نے مجلس رضا کی داغ بیل ڈالی مجلس کی بنیاد کیا رکھی کہ لکھنے اور پڑھنے والوں کو ایک بہترین پلیٹ فارم مہیا کر دیا۔ میں یہ بات کہنے میں باک محسوس نہیں کرتا کہ آج آپ کو سنی لٹریچر کی جو بہار نظر آرہی ہے اور آپ اہل قلم کی ایک کھپ مصروف جدوجہد دیکھ رہے ہیں یہ حکیم صاحب قبلہ کے خون پسینے کی کمائی کا نتیجہ ہے انہوں نے اپنی جماعت کو لکھنے اور پڑھنے کا شعور بخشا۔ مسلم و قسط اس کی اہمیت کا احساس دلایا اور ایک ایسی تحریک عطا کی ہے کہ اس کے اثرات اللہ تعالیٰ نے چاہا تو دن بدن بڑھتے ہی جائیں گے دین و مسلک کے لئے انہوں نے جو عظیم قربانی دی ہے آپ اس کا اندازہ نہیں لگا سکتے انہوں نے اپنا سرمایہ کاروبار، عمر عزیز اور صحت تک دین کیلئے قربان کر دی، حکیم صاحب خود صاحب طرز ادیب، بایں ناز محقق، بے مثال مؤرخ، باوقار نقاد اور معلومات کا انسائیکلو پیڈیا ہیں، کشف المحجوب، مکتوبات امام ربانی، الطاف القدس، تذکرہ اکابر اہل سنت وغیرہ کتب پر ان کے گراں قدر مقدمے تحقیق اور جستجو کے شاہکار ہیں جن پر اہل علم نے انہیں بجا طور پر خراج تحسین پیش کیا ہے۔ اس کے علاوہ مجلس رضا کی طرف سے علمی تحقیقی اور تہنیں لٹریچر پیش کر کے انہوں نے فکر و نظر کی دنیا میں انقلاب برپا کر دیا ہے۔ آج ایک دنیا ان کی خدمات کو

تحسین اور تائش کی نگاہ سے دیکھتی ہے۔

موجودہ قدر ناشاس بلکہ حوصلہ شکن ماحول میں حکیم صاحب کی ذات اللہ تعالیٰ کی عظیم نعمت ہے۔ علم و قلم کی آبرو کی لاج جس طرح انہوں نے رکھی ہے وہ انہیں کا حصہ ہے مجھے وہ مخلص قلم کار نہیں بھوتا جو معاوضے کی طلب کے بغیر مسلسل لکھے جا رہا تھا گزشتہ زمانہ دیکھنے وہ قرضوں کے بوجھ تلے بُری طرح دب گیا اور قرض خواہوں کے تقاضوں نے اس کا ناک میں دم کر دیا اس نے بہت ہاتھ پاؤں مارے مگر کامیابی نہ ہوئی۔ اس نے حکیم صاحب کو درد بھرا خط لکھا اور اس میں یہاں تک لکھا کہ میں سوچ رہا ہوں کہ خودکشی کروں حکیم صاحب نے کچھ اپنے پاس سے اور کچھ اپنے مخلصین کے تعاون سے سیکڑوں روپے جمع کر کے اسے بھجوا دئے اور اس طرح ایک قیمتی قلم کو موت کی وادی میں جانے سے بچا لیا۔

اخلاص کا یہ عالم ہے کہ ہر ماہ سیکڑوں روپے اپنی گرہ سے مجلس رضا پر خرچ کرتے رہے ہیں۔ مجلس کی ایک پالی بھی اپنی ذات پر خرچ کرنے کے روادار نہیں ہیں آج سے کچھ عرصہ پہلے انہوں نے وصیت کی محققہ میری وفات پر مجلس رضا کے فنڈ سے کچھ خرچ نہ کیا جائے بلکہ اگر تجبیز و تکفین کے لئے ضرورت پڑے تو میری کتابیں فروخت کر کے کام چلایا جائے غرض یہ کہ قومی فنڈ سے اپنی ذات کو حضرت عمر بن عبدالعزیز رضی اللہ تعالیٰ عنہ کی طرح بالکل الگ تھلگ رکھا اور ایک پیسہ بھی اپنی ذات پر خرچ نہیں کیا آپ کی مندرائش پر یہ چند کلمات تحریر کر رہا ہوں، یہ تحریر قطعاً نامکمل ہے۔ حکیم صاحب کی شخصیت پر ایک تفصیلی مقالہ لکھنا میرے ذمہ قرض ہے مولائے کریم جل مجدہ مجھے اس قرض کی ادائیگی کی توفیق عطا فرمائے۔

۲۷

والسلام

محمد عبدالحکیم شرف قادری

۲۷ مکتوب مولانا محمد عبدالحکیم شرف قادری بنام سید محمد عبد اللہ قادری محرم ۲۳ سنہ ۱۹۸۶ء

حوالہ نمبر ۷۶/۹۲ تاریخ ۸۶-۹-۳۰
مقدمہ مکرم سید محمد رشید صاحب زید کعبہ

۲۴

السلام علیکم ورحمۃ اللہ وبرکاتہ!

حکیم اہل سنت و جماعت کی اتر ساری مظلومہ اہل حق و عین الہیہ میں
اللہ تعالیٰ ان کا سایہ ہمارے سروں پر تادیر مسدود رکھے، ان کی ساری مشکلات
زبانہ میں سے ہے

آج سے بیس سال پہلے نظر دورا میں آپ کو قلم و قراں سے تعلق
رکھنے والا تھا، اب علم دور دور تک دکھائی نہیں دے گا، عجیب جمود اور تعطل
کا عالم ماری تھا، یوں معلوم ہوتا تھا کہ اہل سنت و جماعت کو اپنے دامن سے دھسی ہے
اور نہ ہی مستقبل کی فکر ہے ایسے میں حکیم اہل سنت دامن ظلم نے مجلس رضا کی
راغ میل ڈالی، مجلس کی بنیاد کی رکھی کر لکھنے اور پڑھنے والوں کو ایک
بہترین پلیٹ فارم مہیا کر دیا، میں یہ بات کہنے میں باک محسوس نہیں کرتا
کہ آج آپ کو سنی لٹریچر کی نظر آ رہی ہے اور اہل حق و عین الہیہ کی ایک کھینچ
تھکے ہوئے و فجد و جد دیکھ رہے ہیں یہ حکیم صاحب قبلہ کے خون پینے کی لالی
کا نتیجہ ہے، انہوں نے اپنی جہت کو لکھنے اور پڑھنے کا شعور خفا کیا، قلم
قلم و قراں کی اہمیت کا احساس دلا دیا ہے، اور ایک ایسی تحریک عطا کی ہے

کہ اس کے اثرات اثر میں نے جا کہ تو دن بدن بڑھتے ہی جا رہے ہیں۔
 دین و دلت کے لئے انہوں نے جو عظیم قربانی دی ہے آپ اس کا ارادہ نہیں
 انہوں نے اپنا سرمایہ، گاروبار، عمر عزیز اور صحت بند دین کے لئے قربان
 کر دی، حکیم خود صاحب طرز ادیب، مایہ ناز محقق، بے مثال مؤرخ، باوقار
 نقاد اور معلومات کا انسائیکلو پیڈیا ہیں، کشف المحجوب، مکتوبات امام ربانی
 الطاف القدس، تذکرہ اکابر اہل سنت وغیرہ کتب پر ان کے گراں قدر نقد
 تحقیق اور جستجو کے شکار ہیں جن پر اہل علم نے انہیں بجا طور پر خراج تحسین
 پیش کیا ہے، اس کے علاوہ مجلس رضا کی طرف سے علمی تحقیقی اور
 متین لٹریچر پیش کر کے فکر و نظر کی دنیا میں القادس بپا کر دیا ہے، آج ایک
 دنیا ان کی خدمات کو تحسین اور ستائش کی نگاہ سے دیکھتی ہے۔

موجودہ قدر شناس بلکہ حوصلہ شکن ماحول میں حکیم صاحب کی ذات
 الشہداء کی عظیم نعمت ہے، علم و قلم کی آبرو کی لاج جس طرح انہوں نے رکھی ہے
 وہ انیس کا حصہ ہے، مجھے وہ مخلص قلم کار نہیں سمجھتا جو معاوضہ کی طلب کرے
 بغیر مسلسل لکھ جاتا تھا، گردش زمانہ دیکھئے وہ قرضوں کے بوجھ تلے سڑی
 طرح دب گیا اور قرض خواہوں کے تقاضوں نے اس کا ناک میں دم کر دیا،
 اس نے بہت کچھ بڑوں مارے مگر کامیابی نہ ہوئی، اس نے حکیم صاحب

حوالہ نمبر
تاریخ
کو در دھرا خط لکھا اور اس میں یہاں تک لکھا کہ میں سوچ رہا ہوں کہ خود کسی کو
حکیم جانے کچھ دینے یا اس سے اور کچھ اپنے مخلصین کے تعاون سے سیکھوں ہوا
صحرا کے اسے بھجوا دے اور اس طرح ایک قیمتی قلم کو موت کی دوا بن جائے
سے کہاں۔

اخذ میں گایہ عالم ہے کہ ہر ماہ سینکڑوں روپے اپنی گرہ سے بڑھتا
پر خرچ کرتے آتے ہیں، بلاں کی ایک ہائی بھی اپنی ذات پر خرچ کرتے اور وہ
ہیں ہیں آج کے کچھ عرصہ پہلے انہوں نے وصیت کی تھی کہ میری وفات پر اس
کے فنڈ سے قطعاً کچھ خرچ نہ کیا جائے، بلکہ اگرچہ تجسیر و تکفین کے باوجود
ہو تو میری کتابیں فروخت کر کے کام چلایا جائے، غرض یہ کہ قومی فنڈ سے
اپنی ذات کو حضرت عمر بن عبد العزیز رحمہ اللہ کے غنہ کی طرح بالکل الگ تھلگ
رکھا اور ایک پیسہ بھی اپنی ذات پر خرچ نہیں کیا

آپ کی فرمائش پر یہ چند کلیات تحریر کر رہا ہوں، یہ تحریر قطعاً مکمل
ہے، حکیم جب کی شخصیت پر ایک تفصیلی مقالہ لکھنا میرے ذمہ قرض ہے،
مولائے کریم جل جلالہ مجھے اس قرض کی ادائیگی کی توفیق عطا فرمائے

والسلام
محمد امجد علیہ الرحمہ

جناب ظہیر الدین قادری کان پور

رفیع الدرجت حضرت حکیم محمد موسیٰ امرت سہری دامت فیوضہم سے لاہور میں شرفِ نیاز حاصل ہوا حکیم صاحب بلامبالغہ ملت و سنت کے معمارِ اعظم ہیں لاہور میں سیکڑوں کتب خانے سنی ادارے حکیم صاحب کے مرہونِ منت ہیں۔ ممتاز علمائے اہل سنت کی ہزاروں تصانیف حکیم صاحب ہی کی کوشش و کاوش کا ثمرہ ہیں لاہور ہی نہیں بلکہ پورے پاکستان میں ملتِ سنیت کے اتحاد و تنظیم کے قائد و علمبردار حکیم صاحب ہی ہیں۔

حکیم صاحب کی بے لوث خدمات دینیہ کے سبھی معترف ہیں، انتقامت کے تعلق سے انتہائی جذباتی انداز سے حکیم صاحب نے مجھے گلے لگایا اور کثیر دعاؤں سے نوازا نیز نقدِ عطیہ "انتقامت" کو مرحمت کیا اور قیمتی مشورے بھی دیئے مختلف حالات و معاملات پر تباؤ خیال ہوا۔

۲۸

جناب حکیم محمد خلیل احمد قادری (علی گڑھ)

جناب حکیم محمد موسیٰ صاحب مدظلکم العالی، اعلیٰ حضرت کی شخصیت کو بے نقاب کرنے والے اور حبان کو ان کی عظمت کی طرف چشمِ حیرت کے ساتھ موڑنے والے ہیں، دنیائے سنیت پر ان کا ایسا احسان ہے جس کی جزا دینے کے تصور سے ہم سب اپنی عاجزی اور مجبوری کے احساس پر شرمندہ ہیں، انہیں کی ذات ہے جس نے کمال تدبیر و فکر حسن تدبیر و عمل اور مسلسل بکراں جد و جہد اور والہانہ کارناموں عزم و انتقامت کی جو مثال قائم کی ہے وہی ان کی جیاتِ مبارکہ کے دوام و ثبات کی ضامن ہے۔ مولیٰ تعالیٰ ان کے سایہ کو ہم سب پر بہت دنوں تک قائم رکھے آمین ثم آمین۔ ۲۹

۲۸ ماہ نامہ انتقامت کانپور انڈیا مدیر ظہیر الدین قادی

۲۹ مکتوب حکیم محمد خلیل احمد قادری بیت النور علی گڑھ بنام ظہور الدین خاں محرم اُکرت

محمد اعظم منور و رسم جانشین حضرت پربین قم

محترم جناب حکیم محمد موسیٰ صاحب امر تسری کا بچپن اور جوانی کیسے اور کن مصروفیات میں گزری بندہ اس سے آشنا نہیں مگر جہاں تک آپ کے موجودہ دور کا تعلق ہے میرا ان سے واسطہ بسلسلہ کتابت عرصہ دراز سے ہے۔ میں کوئی شاعر، ادیب یا مصنف نہیں جو فاضلی کا جادو جگاسکوں ایک معمولی کاتب ہوں اپنے جذبات کا اظہار کرنا ضروری سمجھتا ہوں۔

حکیم صاحب نے "مجلس رضا" کے نام سے ایک مجلس قائم کی جس کا مقصد حضرت مولانا احمد رضا خاں بریلوی کی تعلیمات اور دینی خدمات سے اہل پاکستان کو روشناس کروانا تھا کیونکہ یہاں کے لوگ آپ کو محض ہندوستان کا ایک بڑا مولوی سمجھتے تھے۔ چنانچہ حکیم صاحب نے "مجلس رضا" کی کتب کی کتابت کے سلسلے میں مجھ سے رابطہ قائم کیا۔ اس سے قبل میں موصوف کو جانتا تھا کہ نہ تھا۔ میں جب کبھی کتابت شدہ مواد حکیم صاحب کو دینے جاتا تو آپ کے مطب پر لوگوں کا بے پناہ ہجوم دیکھتا۔ ان میں سے کچھ اپنی تصنیف کردہ کتابوں کے دیباچے اور مقدمے لکھوانے والے ہوتے کچھ مریض بغرض علاج آتے جبکہ ایک کثیر تعداد محض حکیم صاحب کی زیارت کے لئے آتی۔

حکیم صاحب نے "مجلس رضا" کے توسط سے حضرت مولانا احمد رضا خاں بریلوی کے متعلق چھوٹے چھوٹے کتابچے اور ضخیم کتابیں طبع کروا کر پورے ملک میں پھیلا دیں جن سے اہل پاکستان کو اس حقیقت سے آگاہی ہوئی کہ مولانا احمد رضا خاں محض ایک مولوی نہیں بلکہ وہ ایک امام کا درجہ رکھتے ہیں۔ اس روشناسی کا سہرا صرف اور صرف حکیم صاحب کے سر ہے۔

حکیم صاحب بے شمار خوبیوں کے حامل ہیں آپ بے مثال طبیب اور بہترین مصنف ہیں موصوف نہایت خوش طبع، خوش وضع، خوش اخلاق، خوش گفتار، خوش مزاج اور نہایت ملنسار ہیں۔ خدمت دین کا جذبہ سدا آپ کے دل میں موجزن رہتا ہے۔ مختصر یہ کہ حکیم صاحب کی خوبیاں گنونا سورج کو چراغ دکھانے کے مترادف ہے اگر میں حکیم صاحب کو

محسنِ اہلسنت کہوں تو مبالغہ نہ جانے گا۔ دعا ہے کہ اللہ تعالیٰ احکیم صاحب کی عمر شریف میں برکت عطا فرمائے اور آپ کو مزید محبت بخشے تاکہ آپ دین کی خدمت کرتے رہیں۔

دُعا گو
ناچیز محمد اعظم عفی عنہ

مورخ لاہور میاں محمد دین کلیم و تادری مرحوم و مفور

”الحاج حکیم محمد موسیٰ امرت سری

چمن زار اسلام کے گل سرسبد

اس ذیلے بے ثبات میں ہر قسم کے انسان بستے ہیں کچھ ایسے افراد ہیں جن کا دنیا میں آنے کا صرف یہ مشن ہے کہ وہ برجائز و ناجائز طریقہ سے دولت حاصل کریں اور گنج قارون کے وارث بن کر اس دنیا سے کوچ کر جائیں۔ ایسے کروڑوں بلکہ اربوں انسان راہی ملک عدم ہو چکے ہیں مگر کوئی شخص بھی ان کے نام تک کو نہیں جانتا۔ پھر ایسے حضرات بھی ہوتے ہیں جو اس ذیلے فانی میں ایسے کام سرانجام دیتے ہیں جو علم و ادب سے متعلق ہوتے ہیں مگر ان میں مذہب کا عنصر بالکل نہیں ہوتا یہ لوگ بھی بے حد مصروف زندگی گزار جاتے ہیں ان کے علاوہ کچھ اصحاب علم و فضل ایسے بھی ہوتے ہیں جو خداوند بزرگ و بڑا و اعلیٰ اور نبی آخر الزمان (صلی اللہ علیہ وآلہ وسلم) سے لو لگا لیتے ہیں اور ان کے احکام کی اطاعت کرنے میں اپنی تمام زندگی بسر کر دیتے ہیں۔ یہی وہ لوگ ہیں جو فلاح پانے والے ہیں اور انہیں کو بقائے دوام کے دربار میں زریں کرسی عطا کی جاتی ہے جہاں وہ خوش و خرم رہتے ہیں یہ لوگ جیتے ہیں تو دوسروں کے لئے اور کام کرتے ہیں تو خدا اور اس کے رسول (صلی اللہ علیہ وآلہ وسلم) کو خوش کرنے کیلئے ان ہی لوگوں میں ہمارے کرم فرما بزرگ الحاج حکیم محمد موسیٰ چشتی نظامی فخری امرت سری بانی مرکزی مجلس رضا ریسٹورنٹ لاہور ہیں جو حقیقی معنوں میں درویش منش نیک سیرت اور عاشق رسول اکرم صلی اللہ علیہ وآلہ وسلم ہیں جنہوں نے انتہائی خاموشی سے وہ کام سرانجام دیئے ہیں جو اس دور میں کسی سے ممکن نہیں وہ چمن زار اسلام کے گل سرسبد ہیں عاشق رسول صلی اللہ علیہ وآلہ وسلم ہیں ہر کسی کی کڑوی کڑوی باتیں سنتے ہیں مگر اپنے مشن کی تکمیل میں دن رات ایک کرتے ہیں گفتگو نہایت تحمل سے کرتے ہیں میرے آپ سے تقریباً ۲۵ سال سے زائد عرصہ سے تعلقات ہیں ان ایام میں ہم کئی دفعہ ایک دوسرے کے خیالات

نظریات سے بحث کرتے رہے ہیں کئی بار ناراض بھی ہوئے مگر آپ نے کبھی بھی ناراضی و خفگی کا اظہار نہیں فرمایا بلکہ نہایت بردباری سے میری باتیں سنیں اور ان میں اصلاح کی کوشش کی مزید برآں ان ایام میں راقم الحروف آپ سے روزانہ ملاقات کے بغیر نہ رہ سکتا تھا۔ آپ کی تحریروں میں حوالہ کا عنصر غالب ہوتا ہے آپ کی کئی ایک تصانیف ہیں:-

(۱) اطبائے مغلہ سے دورِ حاضر تک

(۲) مورخین کشمیر

(۳) اذکار جمیل

(۴) آپ بیتی

(۵) تذکرہ مولانا غلام محمد ترمذی وغیرہ

حضرت سید علی بن عثمان چوہدری (رحمۃ اللہ علیہ) کی معرکہ الارا تصنیف "کشف المحجوب" کا جب اردو ترجمہ حضرت سید ابوالحسنات قادری لاہوری نے کیا تو آپ نے اس کا مقدمہ لکھا جو اپنی جامعیت کے لحاظ سے بے مثال ہے پھر حضرت امام ربانی مجدد الف ثانی علیہ الرحمۃ کے "مکتوبات" کا اردو ترجمہ جب مولوی محمد سعید احمد نقشبندی خطیب دانا دربار لاہور نے کیا تو اس پر بھی ایک مبسوط مقدمہ لکھا آپ کے دونوں مقدمے بین الاقوامی شہرت حاصل کر چکے ہیں اور ناحیات آپ کا نام زندہ رہے گا جس سے کہا جاتا ہے کہ مزار پر انوار حضرت داتا گنج بخش رحمۃ اللہ علیہ لاہوری پر چھپیں گنتوں میں ایک لمحہ بھی ایسا نہیں ہوتا کہ وہاں زائرین نہ ہوں اسی طرح آپ کے مطلب میں بھی سچ آٹھ بجے سے رات آٹھ بجے تک ہر وقت پاکستان کے کونے کونے سے ذی علم حضرات معنویات عظام، شاعر، ادیب، مورخ، مشائخ، درویش، مبتدی غرض کہ ہر قسم کے لوگ اپنی اپنی حاجت روائی کے لئے آتے ہیں اور اپنے مسائل و مشکلات حل کر دیتے ہیں۔ مزید برآں بیرون ملک بھی آپ کثرت سے مراسلات کے جوابات دیتے ہیں۔ آپ کا سب سے بڑا کارنامہ "مرکزی مجلس رضا لاہور" کا قیام ہے جو ۱۹۶۸ء میں قائم کی

گئی تھی آج تک تقریباً انہی کے قریب بیش قیمت کتب شائع ہو چکی ہیں اور مفت تقسیم ہو رہی ہیں تقریباً کئی لاکھ کتابیں اور رسائل ہیں جن پر لاکھوں روپے خرچ ہو چکے ہیں۔ آپ کا یہ کارنامہ برصغیر پاک و ہند میں ایک نمایاں حیثیت کا حامل ہے اس سلسلے میں آپ کے بے پناہ تکالیف برداشت کیں مگر صبر کا دامن ہاتھ سے نہ چھوڑا اور لطف کی بات یہ ہے کہ اس سلسلے میں آپ کی بنیائی کافی حد تک کمزور ہو چکی ہے۔ دس بارہ روزہ ہوئے آپ کی ایک آنکھ کا آپریشن ہو گیا ہے جو اللہ کریم کی مہربانی سے درست ثابت ہوا اور اب آپ پھر ایک نئے وولے سے اس میدان میں داخل ہوں گے۔ پاکستان بھر میں آپ کے کتب خانہ کو بھی بڑی اہمیت حاصل ہے غرض کہ آپ کی علمی خدمات کا ایک زمانہ معترف ہے۔ مہمان نوازی اور تواضع آپ پر ختم ہے یعنی آپ حاتم ثانی ہیں۔“ ۳۵

حکیم صاحب موصوف اور راقم الحروف

ستمبر ۱۹۸۱ء تا نومبر ۱۹۸۳ء راقم الحروف

(سید محمد عبداللہ قادری) کو حکیم صاحب زید مجدد کے بہت قریب رہنے کا موقع ملا۔ اس قربت سے واضح ہوا کہ حکیم صاحب ایک عظیم شخصیت کے مالک ہیں ان جیسے وگ ہزاروں سال بعد پیدا ہوتے ہیں جن کے متعلق حضرت علامہ اقبال علیہ الرحمۃ (مرید خاص غوث زمان حضرت قاضی سلطان محمود قادری قدس سرہ م ۱۹۱۹ء آوان شریف ضلع گجرات) فرماتے ہیں۔

عمر با در کعبہ و بُت خانہ می نالد حیات

تاز بزم عشق یک دانائے راز آید بروں (اقبال)

۳۵ مکتوب میاں محمد بن کلیم قادری بنام سید محمد عبداللہ قادری (راقم الحروف) محرر ۲۵ ستمبر ۱۹۸۶ء
حضرت قاضی سلطان محمود قادری قدس سرہ سے متعلق مزید معلومات کے لئے ملاحظہ فرمائیں۔

- مقامات محمود تالیف نواب معشوق یار جنگ بہادر مطبوعہ لاہور ۱۹۸۱ء
- قطب العارفین (حضرت قاضی سلطان محمود) از سید نور محمد قادری مطبوعہ لاہور ۱۹۸۵ء
- حضرت قاضی سلطان محمود (مشائخ نمبر) مضمون سید نور محمد قادری ہفت روزہ اہام بہادر پور (۱۱ ستمبر ۱۹۸۸ء)
- حضرت قاضی سلطان محمود قادری مضمون سید محمد عبداللہ قادری۔ ماہ نامہ المعین ساہی والی دسمبر ۱۹۸۳ء

۲ نومبر ۱۹۸۳ء کو جب میں لاہور چھوڑ کر واہ کینٹ آنے لگا تو حکیم صاحب سے آٹو گران
کے لئے کہا تو انہوں نے حسب ذیل شعر لکھ دیا۔

گرفتم نکتہ فقر از نسیا گان
ز سلطان بے نیازی ہائے من ہیں
رافتم کو ایک (تحریری) نصیحت کی جو حسب ذیل ہے :-
بسم اللہ الرحمن الرحیم
مصطفیٰ جانِ رحمت پہ لاکھوں سلام

میں (محمد موسیٰ) عزیز القدر بن خوردار سید محمد عبداللہ قادری صاحب خلیفہ الرشید
مخدومی بن نور محمد قادری مدظلہ العالی ساکن چک نمبر ۱۰ شمالی ضلع گجرات (پاکستان) کو حسب ذیل
نصائح بطور تحفہ پیش کرتا ہوں۔

○ سیادت کا جو شرف و مجد اللہ تعالیٰ نے آپ کو عطا کیا ہے اس کے شکر کا صحیح طریقہ یہ
ہے کہ آپ سے ہمیشہ اعمال صالحہ و افعال حسنہ کا صدور ہو۔

○ مسائل دینیہ میں حضرت شیخ المحدثین شاہ عبدالحق محدث دہلوی اور امام احمد رضا
بریلوی رحمہما اللہ تعالیٰ کے متبع رہیں۔

○ کتب تصوف میں سے کشف المحجوب کو حذر جاں بنائیں۔

درازی عمر کی دعا کے ساتھ

محمد موسیٰ غنی مونس

۲ نومبر ۱۹۸۳ء ۵۵ ریلوے روڈ لاہور

حکیم صاحب کی یادداشتوں کی بیاض کی پیشانی پر ایک شعر درج ہے جو ذیل میں درج ہے :-

وَلَا اخَذُ اِنْ مَّتْ يَبْكِي لِمَيْتِي

سَوْنِي مَجْلِسِي فِي الطَّبِّ وَالْكَتَبِ بَابِي

بِسْمِ اللّٰهِ الرَّحْمٰنِ الرَّحِیْمِ

مصطفیٰ جانِ رحمت پہ لاکھوں سلام

تنظیم محسنی لاہور

اعترافِ خدمت

محسنوں کے خصوص و ایثار اور اعترافِ عظمت و فن کے طور پر انہیں بدیہ تبریک پیش کرنا زندہ قوموں کا شعار ہے، اسی غرض سے بانی "مجلسِ رضا" حکیم اہل سنت حکیم محمد موسیٰ امرتسری صاحب کو خراج عقیدت پیش کرنے کیلئے ۲۴ جنوری ۱۹۹۰ء کی ایک شام "الحرمِ ہال" لاہور میں تنظیم محمدی کشمیری بازار کی جانب سے ایک بوقار محفلِ نعت شریف کا اہتمام کیا گیا جس میں کثیر التعداد علم و دستِ حیات نے شرکت فرمائی۔


حکیم اہلسنت کی تشریف آوری پر جملہ حاضرین نے کھڑے ہو کر آپ کا شاندار استقبال کیا۔ دستار بندی کے ساتھ آپ کو ایک دیدہ زیب شیلڈ پیش کی گئی۔ اس پر اعلیٰ حضرت کا کندہ شعر آپ کی دین و ملت کیلئے وقف زندگی کی عکاسی کرتا ہے۔

عشقِ احمد میں جسے چاکِ گریباں دیکھا
گل ہوا صبح ہمیشہ اُسے خداں دیکھا

حاضرین میں بڑے ذی علم حضرات بکثرت موجود تھے۔ فاضلِ محترم جناب حفیظ تائب نے اپنی خدمات پر ایک جامع مقالہ پڑھا حکیم صاحب بوجہ ناسازی طبع زیادہ دیر رونق انجمن رہ سکے۔ تنظیم کے سرپرست اعلیٰ حافظ محمد رمضان صاحب جناب شیخ دوست محمد صاحب اور جبار اکین شایان شان تقریب منعقد کرنے پر مستحقِ مبارکباد اور قابلِ تالس ہیں۔ یقیناً یہ ان کی مثالی عالی ظرفی و بلند اخلاقی کار و شن ثبوت ہے۔

(تلخیص تحریر سید سرفراز علی زیدی ایم۔ اے)

لے اس کا عکس دوسرے صفحہ پر ملاحظہ فرمائیں۔



ناظم اعلیٰ
محائب گھر لاہور
شارع قائد اعظم
لاہور۔



Phone : 322835
213815

موندہ ۹۵ - ۱۵ - ۷۶
چیف منسٹر ۳۰۰۳ ۷۶/۱۵ - ۷۶

جناب حکیم محمد موسیٰ امرتسری
ریلوے روڈ لاہور۔

عنوان :- عطیہ خطوطات۔

لاہور محائب گھر کی انتظامیہ نے آپ کے خطوطات / قطععات
بلور عطیہ قبول کر لیے ہیں۔ انتظامیہ آپ کے اس اہتمام و قربانی کو
بے حد قدر کی نگاہ سے دیکھتی ہے۔ ایک قومی ادارے کی تعمیر و ترقی
کے لیے آپ کا یہ اقدام بلاشبہ قابلِ ستائش ہے۔ امید ہے
کہ آپ آئندہ بھی اسی طرح سرپرستی فرما کر اس ادارے کا مستقبل
روشن تر بنائیں گے۔

مذکورہ خطوطات / قطععات کا باقاعدہ طور پر اندراج کر
لیا گیا ہے۔ جس کی فہرست کی ایک نقل مع اندراج نمبر ارسال خدمت ہے۔
متفرق ادرااق جو کہ مختلف خطوطات سے متعلق ہیں
آپ کو واپس کیے جا رہے ہیں۔

لاہور محائب گھر کی طرف سے آپ کا ایک بار پھر شکریہ۔

والسلام

احمد علی

< ڈاکٹر انجمن رحمانی >
اسسٹنٹ ڈائریکٹر اینڈ کیوریٹر۔

- ۲ -

(۱۱۱) حاشیه علی المسعودی الردی المسماة بعبد الرحیم ابن جلی. ناقلاً عن صالح بن علی بن احمد کفغزی. بک نقل ۱۱۳۷ هـ. بطور نفی صفحہ ۱۹ أوراق ۱۱۷ ۱۳۲۵

۱. افسانہ و سیرت قمریشیر : مؤلف نور محمد جہاں آبادی حالی ساکن ناگپال دہلی
بکھارہ : تحفہ پکیتین ضلع خشکری امرتسار سید منظور حسین شاہ شمس
ستیش : مشرقی سندھ : تحفہ پکیتین : تاریخ نقارہ ۲۰-۱۱-۳۰ - ادراک ۵۱ -
۱. منظور غوثی : موضوع شجرہ حیات : ۲۵ x ۱۶ اسم -

منزل الفب :- مولدہ مہ اکبر ازلی، داری بقیہ بخط نستعلیق معیونی کاتب غلام حسن
ولد امیر اعظم صرف اوز۔ لکھنؤ ۱۲۶۴ - ~~مکتبہ~~ مکتبہ غلام حسن وند
- محمد کریم پرانی قلمہ ذات - ۱۵ مطر خوش منظر - متن کالی روشنی سے
- حیدر شہد فی - ادراک ۱۳۲ - سائز : ۱۵.۵ سم x ۱۵ سم -

طب۔ سید السخ کاتب ماحولم تاریخ کردت ریادہ در ۱۲۸۸ / ۱۸۷۲ء
جو غالباً بعد کی تاریخ ہے۔ جس کا لڑو شغالی سے حد سرحدیاں شنگری
اور اوقا ۵۱ سلور فو منفر ۱۵ - ابتدائی دور در سن ۶۰ اور اوقا ۱۰

۱۔ روحیات المسلمین۔ فارسی، طبع، مطبعہ لستہ یقوت۔ مؤلف: محمد امین دہلوی جلیل الدین
راؤ شاہ۔ سالِ کتابت: ۱۲۸۰ھ۔ متن کالی روشتائی سے۔ مسرخیان شکر و۔
تہذیب۔ لکیر: اشاد۔ کاتب: حسن علی۔ سائز: ۱۲ x ۵ x ۲۳ سم۔
۲۔ مولود غریب۔ اردو، مصنف: امّا شہیدہ بدوی۔ سن: ۱۸۷۷ء میں شہیدہ خواجہ
تاج محمد لستہ یقوت، متن کالی روشتائی سے۔ کاتب: حسن علی۔ مؤلف: غلام امّا شہیدہ
سالِ کتابت: ۱۲۹۰ھ۔ سائز: ۱۲ x ۲۳.۵ سم۔

(۱۱) رح سے اُرفضہ۔ ثولہ غایت اللہ نامی پوری پنجہ تسعین۔ کیرا خوردہ۔
۲۲ سلور فومسہ۔ سٹر ۱۲ x ۲۳.۵ سم۔ کاتہ ۱۰. اربج کاتہ ۱۲.۵ سم۔
در ۱۲۔

(۱۷) ابن کلبہ دلس۔ رسولی بخت استقلیق، مولفہ عبدالعزیز احمد عسکری اشرف علی
گلشن آوری، بنبرانی روشنائی سے سرحدیں شگرفی کتابت فیض رسول،
ادارہ اسلامیات، لاہور صفحہ ۲۳ x ۵۰ ۱۳۰ اسم -

- ۳ -

- ۱۱۔ دری الشفاء : فارسی تہلی بخط نستعلیق معمری ۲۲، سطور فی صفحہ سرفیان، تنگروی
تن کالی روشنائی سے۔ تائثر آب، کرم خوردہ، تاریخ کتبت و کاتب نامعلوم۔
اوراق ۲۷۔ سائز ۲۳ x ۱۲ سم۔
- ۱۲۔ نایب، جہان شیخ ابن ریاض : فارسی تہلی خط نستعلیق، ناقص، مدخل اوراق ۷۰۵،
سطور فی صفحہ ۷۔
- ۱۳۔ حیات القلوب : طب، فارسی تہلی بخط نستعلیق، سطور فی صفحہ ۱۲، اوراق ۵۰۶،
و تاریخ کتبت نامعلوم۔
- ۱۴۔ العنبر بالک : عربی، مولد عبد العزیز بن محمد ہمدانی، خط نسخ، ۱۸ سطور فی صفحہ
تن کالی روشنائی سے۔ کاتب اور احمد بن میانہ ۱۱۵۷، تاریخ کتبت ۱۵۲۷،
۱۲۸۷ھ۔ تعداد اوراق ۱۲، سائز ۵۰ x ۲۵، ۱۲ سم۔
- ۱۵۔ بیاض الادویہ : فارسی تہلی بخط نستعلیق شکستہ، تن کالی روشنائی سے،
سرفیان، تنگروی، نامتن، الاخریات و تاریخ کتبت نامعلوم۔ اوراق ۸۱،
سائز ۱۵ x ۲۵ سم۔
- ۱۶۔ دیوان سعدی : فارسی تہلی بخط نستعلیق، تن کالی روشنائی سے، ۱۵ سطور فی صفحہ،
ناقص الطرفین۔ تائثر آب، کاتب و تاریخ کتبت نامعلوم۔ اوراق ۱۶۱،
سائز ۵۰ x ۲۳، ۱۳ سم۔
- ۱۷۔ جگرت گیتا : فارسی تہلی بخط نستعلیق شکستہ، تن کالی روشنائی سے، ۱۶ سطور فی صفحہ،
ط ناقص الطرفین، سائز ۵۰ x ۲۳، ۱۲ سم۔
- ۱۸۔ کتاب طب (اسم نامعلوم) : فارسی تہلی بخط شکستہ، سرفیان، تنگروی، کاتب
تاریخ کتبت نامعلوم۔ تن کالی روشنائی سے، ناقص الطرفین، کرم خوردہ،
۱۵ سطور فی صفحہ، اوراق ۱۵۱، سائز ۲۰ x ۲۰، ۱۲ سم۔
- ۱۹۔ رسالہ رجال العالمین، قدوسی، عربی تہلی بخط نسخ، نصف اور عالم ابن کریم بخش، ابن
نور الدین، المتوطن قریہ کھائی متصل قصبہ ابرو، نام کتبت و تصیف ۱۲۸۳ھ،
خط مصنف، ۱۶ سطور فی صفحہ، ۱۵ اوراق، سائز ۲۱ x ۱۲ سم۔

— **—** —


- ۱۸۔ میزان الطب : دہری قلمی متن مالی روشنائی سے بر خیاں شگرفی
 ۱۱ سطروں پر تصنیف شدہ ارزانی المعصومہ در اکبر بخط نستعلیق بحاتب دیوبند رام
 یاس دہر سرور در کتب جہاد کتبت سنہ ۱۸۹۰ء اوراق ۱۷۱، سائزہ
 ۱۹۔ دو دہری اخبار : خط نستعلیق بحاتب عبد الجبید پروین رقم سال کتبت ۱۳۵۹ھ
 ۲۰۔ دہری ریاضی : خط نستعلیق بحاتب عبد الجبید پروین رقم سال کتبت ۱۳۲۱ھ
 ۲۱۔ کتب دہری : اسم نامعلوم ، موقوفہ تعویذات و عملیات ، بطور مخفی صفحہ ۱۳
 اوراق ۱۱۳ محض سفید کتبت کتبت و تاریخ کتبت نامعلوم
 ۲۲۔ کتب دہری : قس الطریق بحاتب و تاریخ کتبت نامعلوم
 محض سفید کتبت کتبت بطور مخفی صفحہ ۱۴ اوراق ۹۰
 ۲۳۔ کتب طب : قلمی دہری اوراق ۷۲ (۱۵۷ تا ۷۷۳) بطور مخفی صفحہ ۲۷
 قس الطریق کتبت و تاریخ کتبت نامعلوم
 ۲۴۔ دہری : اسم نامعلوم ، موقوفہ تعویذات و عملیات ، بطور مخفی صفحہ ۱۹
 اوراق ۱۵۱ قس الطریق کتبت و تاریخ کتبت نامعلوم
 ۲۵۔ حیرتک : دہری قلمی محض سفید کتبت ۱۹۱۹ء بحاتب میر لال ساکن امرتسر
 ۱۱ سطروں پر تصنیف شدہ دہری



ماخذ و مراجع کتاب

- ۱۔ ازہر محمد ضیف
نائب غوث
مطبوعہ لاہور ۱۳۹۹ھ
- ۲۔ القادری سید محمد فاروق
فاضل بریلوی اور امور بدعت، مطبوعہ رضا پبلی کیشنز لاہور ۱۹۸۱ھ
- ۳۔ اختصار محمد عبد الحکیم خان شاہ جہان پوری
کلمہ حق
مطبوعہ لاہور ۱۹۸۶ھ
- ۴۔ نسبہ ڈاکٹر محمد حسین
کتاب خانہ ہائے پاکستان، جدید کیم
مطبوعہ راولپنڈی ۱۹۶۶ھ
- ۵۔ شرافت شریف احمد نوشاہی
منتخب اعجاز التوارخ
مطبوعہ راولپنڈی ۱۹۶۶ھ
- ۶۔ شباب سید مسعود حسن دہلوی
دادی جنات دادی بکرہ تک
مطبوعہ بہاول پور ۱۹۸۶ھ
- ۷۔ فضل پیر فضل حسین گجراتی
ڈونگھے پینڈے
مطبوعہ گجرات ۱۹۶۳ھ
- ۸۔ قادری ڈاکٹر محمد ایوب
مولانا محمد احسن نانوتوی
مطبوعہ کراچی ۱۹۶۶ھ
- ۹۔ قادری سید نور محمد
اقبال کے دینی اور سیاسی افکار
مطبوعہ گجرات ۱۹۸۲ھ

- ۶۔ مکتوب شیخ الادب، ڈاکٹر پیر محمد حسن بنام سید محمد عبداللہ قادری محرمہ ۱۲ جون ۱۹۸۶ء
- ۷۔ علامہ اقبال احمد فاروقی محرمہ ۳ جولائی ۱۹۸۶ء
- ۸۔ میاں محمد دین کلیم قادری محرمہ ۲۵ ستمبر ۱۹۸۶ء
- ۹۔ علامہ محمد عبدالحکیم شرف قادری محرمہ ۲۳ ستمبر ۱۹۸۶ء
- ۱۰۔ ڈاکٹر محمد مسعود احمد محرمہ ۴ اکتوبر ۱۹۸۶ء
- ۱۱۔ جناب حاجی محمد اعظم منور رقم محرمہ ۱۶ نومبر ۱۹۸۶ء



بِسْمِ اللَّهِ الرَّحْمَنِ الرَّحِيمِ
 یا سبیل عالم الف
 یا سبیل نوال عالم الف
 مگر قصور و نقصان
 مگر گمان نام عالم

پیش خاں غازی و بیگم

بِسْمِ اللَّهِ الرَّحْمَنِ الرَّحِيمِ
 یا سبیل عالم الف
 یا سبیل نوال عالم الف
 مگر قصور و نقصان
 مگر گمان نام عالم

پیش خاں عزیز محمدی دیار اہل حق